
# خواجفر يب نواز كى حيات فتعليمات كاليكم مختصر مذكره



مولانامح عبرالمبين نعماني قادري



پش کش: رضالائبریری الگاوَل



نورى مشن اليگاوَال



### عطا بے رسول ،خواجہ غریب نواز معین الدین حسن چشتی علیہ الرحمہ کی حیات وتعلیمات کا ایک مختصر تذکر ہ



ر شحاتِ خامه ار مولانا) مجرعبدالمبین نعمانی قادری دارالعلوم قادریه، چریا کوٹ، مئو، یوپی

**خانشر**: نورى مشن، ماليگاؤل

**هدمه**: دعانے خیر تجق معاونین

## تفصيلات

سلسلهاشاعت نمبر (۹۲)

نام كتاب : بركات خواجه (غريب نواز ندس ر)

نام مولف : مولا نامجر عبد المبين نعماني قادري

حروف چیں : محمد افروز قادری چریا کوٹی عفی عنه

بارِاوّل : رجب المرجب ۱۳۳۸ ه/ ایریل کا۲۰ء

تعدادِاشاعت : دوہزار (2,000)

صفحات : ۲۴

مديه : دعائے خير جق معاونين

ناشر : نورى مشن، رضالا ئبرىرى ماليگاؤں

### ملنے کے پتے

نورى مشن، كيرآف مدينه كتاب گهر، اولدُآگره رودْ، ماليگاؤن، (ناسك) المجمع الاسلامي، ملت نگر، مبارك پور، اعظم گرُه، يو پي 276404 كمال بك دُ پو، نرد مدرسة شس العلوم، گهوسى، مئو، يو پي، اندُ يا-

## زىپ نگارش

بسم الله الرحمن الرحيم نحمده ونصلي ونسلم على رسوله الكريم وعلى آله وصحبه أجمعين أما بعد!

زیرنظر رساله 'عطاب رسول خواجه غریب نواز حیات و تعلیمات کا ایک مخضر جائزه '
(موسوم به برکاتِ خواجه ) خواجه غریب نواز رضی الله تعالی عنه پر میرے کھے ہوئے چند
مضامین ومقالات کا مجموعہ ہے، جس میں حیات وخد مات کا تو مخضر تذکرہ ہے، تعلیمات
وارشا دات اور عبرت وضیحت کے واقعات پر خاص طور سے روشنی ڈالی گئی ہے، تاکه
خواجه بزرگ رضی الله تعالی عنه کے عقیدت منداخیں پڑھیں اورا پنے اندر دینی بیداری
لائیں، خود عمل کریں اور دوسروں کو بھی عمل کی دعوت دیں۔ لہذا اسے سوائح حیات کی
کتاب نہ سمجھا جائے عبرت وموعظت کا گلدستہ سمجھ کر مطالعے میں لایا جائے تو زیادہ
فائدے کی اُمید ہے۔

خواجہ پاک کا اصل مشن تھا اسلام کے پیغام کو عام کرنا، ہدایت کے نور کو پھیلا نا اور کفر وشرک کی ظلمت کو کا فور کرنا، ان سے بہاذنِ اللی جن کرامتوں کا ظہور ہوا اس میں بھی مصلحت خدا وندی تھی کہان کی قوت سے باطل کا زور ٹوٹے اور اسلام کی بالا دستی اُجا گرہو، کیکن ہم اہل ایمان کے لیے تو آپ کا درسِ ایمان وعمل، آپ کا زہد وتقوی اور اتباعِ سنت وشریعت میں ڈوبی ہوئی زندگی بہترین نمونہ ہے اور قیامت تک اس سے روشنی حاصل کی

جاتی رہے گی؛ لہذا خواجہ غریب نواز رضی اللہ عنہ کی زندگی کے اس پہلوکو ہر گزنظرا نداز نہیں کیا جاسکتا ہے بلکہ اسے ہی نمونہ عمل بنانے کی ضرورت ہے، ان کی زندگی کے انھیں روثن اور حیکتے گوشوں کواس مخضر رسالے میں پیش کرنے کی سعی کی گئی ہے۔

أميد ہے كه برادرانِ اسلام اور محبانِ خواجه اسے دلچیپی سے مطالعے كی ميز پر سجائيں گے اور اپنے مستقبل كو أجالیں گے۔ الله تعالی مسلمانانِ ہند كوخصوصاً اور مسلمانانِ عالم كو عموماً ان انمول ارشادات اور فيمتی واقعات سے سبق لينے كی توفیق ارزانی فرمائے۔وماتوفیقی الا بالله علیه تو كلت والیه انیب۔

إدارہ نوری مشن ماریگاؤں (ناسک) کی جانب سے عزیزی غلام مصطفے رضوی نے جوایک نوجوان اوراچھے قلم کار ہیں اس مختصر رسالے کو شائع کرنے کی ترکیب بنائی ہے۔ راقم ان کا شکر گزار ہے اور مزید توفیق خیر کے لیے دعا گوبھی۔ دیگر محبان خواجہ غریب نواز بھی اس کو شائع کرنا چاہیں تو راقم سطور سے اجازت لے کرشائع کر سکتے ہیں۔

محمر عبر المهبین نعمانی قادری خادم دارالعلوم قادر بیه، چریا کوٹ، شلع مئو، یو پی 276129 ۹رجمادی الآخرہ، ۱۴۳۸ھ.....مطابق ۹رمارچ ۲۰۱۷ء

## مدایت کامینار خواجه معین الدین چشتی قدس سرهٔ

حضرت خواجہ ابوا تحق شامی (متوفی ۳۲۹ ھ/ ۹۴۰ء) پہلے بزرگ ہیں جن کے نام کے ساتھ تذکروں میں چشتی لکھا ہوا ماتا ہے۔آپ حضرت خواجہ ممشا دعلی دینوری (۲۹۸ھ/ ۱۹۶ء) کے مرید تھے۔آپ شام سے چل کر بغداد حضرت دینوری کی خدمت میں آئے تو پوچھا تمہارا نام کیا ہے؟ عرض کیا، ابواسحاق شامی، فر مایا: 'آج سے لوگ تجھے ابواسحاق چشتی کہہ کر پکاریں گے، چشت اوراس کے نواح کے لوگ تجھ سے ہدایت پائیں گے اور ہروہ شخص جو تیرے سلسلۂ ارادت میں داخل ہوگا اس کو قیامت تک چشتی کہہ کر پکاریں گے۔' (طائف اشرنی)

واضح رہے کہ چشت خراسان کے ایک مشہور شہر کا نام ہے وہاں اصلاح وتربیت کا ایک مرکز قائم تھا جس کی وجہ سے اس کو بڑی شہرت ملی، وہاں کے لوگوں کو حضرت ابواسحاق شامی سے مہدایت ملی اس لیے آپ کے سلسلہ کوسلسلۂ چشتیہ کے نام سے یا دکیا گیا، حتیٰ کہ خودا بواسحاق شامی کوشامی کے بجائے چشتی کہا جانے لگا۔

سلطان الہند خواجہ معین الدین حسن ہجزی قدس سرۂ کا سلسلہ طریقت چے واسطوں سے حضرت ابواسحاق چشتی تک پہنچتا ہے۔ حضرت خواجہ صاحب اپنی جائے سکونت ہجستان یا سیستان کی طرف منسوب ہوکر سَاجُنزی کہلائے ، شنجری (سین کے بعد نون) محققین کے نزدیک غلط ہے ، سنجر ایک بادشاہ کا نام ہے خواجہ صاحب کا جس سے کوئی تعلق نہیں۔ بالفرض سنجرکوئی جگہ ہو بھی تو اس کا خواجہ صاحب کی جائے پیدائش ہونا ثابت نہیں۔ اور

جہاں کہیں سنجر لکھا ہوایا چھپا ہوا پایا جاتا ہے اصلاً سَدُر ہے نہ کہ سَنُدَ جَر ، لہذا تیج نسبت سَدُر کھا ہوایا چھپا ہوا پایا جاتا ہے اصلاً سَدُرِی ہی ہے ('س' کے بعد' ج' پھر' ز'اور' ی' ،اس طر SAJZI ک

#### ولا دت ووفات

خواجہغریب نواز کی ولادت ۵۳۵ ھاور وفات ۲ ررجب ۱۳۱ ھاور بعض مور خین کے بقول ولادت ۵۳۰ ھاور وفات ۲۲۷ ھ میں ہے۔

#### طلب مرشد

پندرہ سال کی عمر میں والدگرامی کا سابی سر سے اٹھ گیا تر کہ میں ایک باغ ملاجس کی گرانی کرتے تھے، اچا نک ایک مجذوب ابراہیم قندوزی باغ میں آئے۔ آپ نے ان کی خدمت میں انگور کے خوشے پیش کیے، لیکن انھوں نے انگور نہیں کھایا اور کھلی کے ایک گلڑے کودانتوں سے چبا کرخواجہ کے منہ میں ڈال دیا، کھلی کا کھانا تھا کہ حضرت کا دل نورِ الہی سے روشن ہوگیا۔ (سیرالعارفین)

اس کے بعد ہی آپ نے دنیا کو خیر باد کہہ کرطلب خدا کی راہ کی ، پہلے بخاراوسمر قند جا
کرعلم ظاہر سے سرفراز ہوئے پھرعراق کی طرف روانہ ہوئے اور قصر ہار وَن (یا ہَر وَن)
میں حضرت شخ عثان ہارونی قدس سرہ کی خدمت میں حاضر ہو کر طلب بیعت کی ، بیعت
کے وقت مرشد نے وضو کرایا ، دور کعت نماز پڑھوائی پھر قبلہ رؤ ہو کر سور ہُ بقر ہ پڑھنے کو کہا ،
اس کے بعد اکیس بار درود شریف پڑھوایا اور ساٹھ بار سجان اللہ، آسان کی طرف اپنا چہرا اٹھایا اور مرید کا ہاتھ پکڑ کرفر مایا:

''تر ابخدارسانیدم ومقبول حضرت اوگر دانیدم'' ( تجھ کوخدا تک پہنچا دیا اوراس کی بارگاہ کا مقبول بنادیا ) اس کے بعدسر کے بال تینجی سے تراشے اور کلا وِ چہارٹر کی اورگلیم خاص عنایت کیا۔ خزینۃ الاصفیا (از غلام سرور لا ہوری) میں چہارتر کی کی تشریح اس طرح ہے: اقل: ترک دنیا۔

دوم: تركِ عقبی لیعنی سواے ذات حق کے اور کچھ مقصود نہ ہو حتی کہ عقبی کو بھی نظر میں نہ لائے۔

سوم: ترک خورد وخواب، لیعنی کھانا سونا صرف ضرورت بھر ہو،ضرورت سے زائد کا ترک کرے۔

چہارم: ترک خواہش، یعن نفس کی خواہش کے خلاف چلنالازم کر لے۔

جو اِن چاروں چیزوں کوترک کردے اس کوکلاہ چہارتر کی کا استعال کرنالا کُل ہے۔

اکثر تذکروں میں ہے کہ حضرت خواجہ بیس سال تک اپنے پیر کی خدمت میں رہے
اور وہ بھی اس طرح کہ سفر میں مرشد کا بستر اور دوسری چیزیں سر پررکھ کرچلتے، مرشد کے
ساتھ سیاحت کرتے کرتے مکہ مکرمہ، مدینہ طیبہ بھی پہنچے، مرشد نے خواجہ کے حق میں
مقبولیت کی دعا ئیں کیس،غیب سے آواز آئی:

''معین الدین میرا دوست ہے، میں نے اس کو قبول کیا اور برگزیدگی عطا کی'' اسی اثنا مدینه طیبه میں بھی بارگاہ رسالت مآب صلی الله تعالیٰ علیه وآله وسلم سے حضرت خواجیغریب نواز کو ہندوستان جانے کی بشارت ملی۔

#### سيروسياحت

اس کے بعد حضرت خواجہ، پیر ومرشد سے جدا ہوکر سیاحت کرتے ہوئے ہندوستان وارد ہوئے ،اس سیاحت کے خوات کے شناور وارد ہوئے ،اس سیاحت کے دوران مختلف اُن مقامات پر پہنچے جہاں بحرمعرفت کے شناور موجود تھے، ان کی صحبتوں سے فیض یاب ہوئے ، مثلاً سنجان پہنچے تو شخ مجم الدین کبریٰ

رحمة الله عليه (متوفی ۱۱۸ ه ) کی خدمت میں حاضری دی اور وہاں ڈھائی برس تک استفادہ کرتے رہے۔

جیل آئے تو حضرت غوفِ اعظم شخ محی الدین عبدالقادر جیلانی رضی اللہ تعالی عنہ
(م ۲۱ ه ه ) کے بہال ستاون روزیا پانچ مہینے رہ کرکسب فیض کیا، بغداد آئے تو حضرت شخ شہاب الدین سہروردی کے پیرشخ ضیاء الدین رحمۃ اللہ علیہ کی صحبت سے شرف یاب ہوئے ، بغداد ہی میں ایک ایسے بزرگ سے ملے جو بچپاس سال سے گوشہ نشین تنے، حضرت خواجہ نے ان کوسلام کیا تو انھوں نے اشار سے سے جواب دیا اور بیٹھ جانے کو کہا چھر بزرگ نے مخاطب ہو کر کہا: مجھے بچپاس سال ہو گئے کہ مخلوق خداسے علیحدہ ہو کر یہاں بیٹھا ہوں جیسے تم سفر کرر ہے تھے میں بھی سفر کرتا تھا، اسی دوران میرا گزرایک ایسے شہر میں ہوا جہاں ایک مالدار شخص بازار میں کھڑا ہو کر لوگوں سے بھاؤ تاؤ کرتا اور نہایت تخق سے پیش آتا جس سے لوگوں کو بہت تکلیف ہوتی ۔ میں خاموشی سے یہ سب دیکھا گزرگیا اور گیا اور قیب سے اس مالدار ظالم کو بچھنیں کہا مجفل اتنی ہی غفلت سے فوراً میری گرفتاری ہوئی اور غیب سے آواز آئی کہا گرتو خدا کے لیے اس شخص کو بازر کھتا اور جھڑک دیتا کہ ایسا کام نہ کروتو شاید وہ تیرا کہا مان جاتا اور ظلم سے باز آجاتا ۔ ....

جس روز سے میں نے یہ آواز سی ہے بہت شرمندہ ہوں اور اسی وقت سے اس خانقاہ میں مقیم ہوں کبھی اس سے باہر قدم نہیں نکالا، مجھے اس کا بڑا خوف ہے کہ قیامت کے روز جب اس معاملہ سے متعلق پوچھا جائے گا تو کیا جواب دوں گا...؟ میں نے اس تاریخ سے قتم کھائی کہ کہیں نہ جاؤں گا تا کہ میری نظر کسی ایسی چیز پر نہ پڑے کہ اس کے بارے میں شہادت کے لیے پکڑا جاؤں۔(دیل العارفین)

غرض کر مان، ہمدان، استر آباد، ہرات وغیرہ کی سیاحت کرتے ہوئے وارد ہند ہوئے، راستے میں حضرت خواجہ کی بہت سی کرامات بھی ظاہر ہوئیں اور کمالات کا ظہور ہوا۔ لا ہور پہنچ کر حضرت گنج بخش علی ہجو ہری قدس سرہ (متو فی ۴۶۵ھ) کے مزار مبارک پر بھی چلّہ کیااور مراقب ہوئے....لا ہور سے دہلی اور دہلی میں قدرے قیام کے بعد اجمیر مقدس کارخ کیا۔

اس وقت دہلی اوراجمیر کا حکمرال راجہ رائے پتھو راتھا، اس کے آ دمیوں نے خواجہ صاحب کے قیام میں بڑی رکاوٹیں ڈالیں اور تکیفیں پہنچا ئیں، لیکن حضرت خواجہ ڈٹے رہے، جب خواجہ غریب نواز کی کرامتوں سے راجہ اوراس کے مقربین عاجز آ گئے تو ہندو جو گیوں کوخواجہ صاحب کو مغلوب کرنے کے لیے بلایا جن میں جے پال جو گی بہت بڑا جادوگرتھا، وہ سامنے آیالیکن وہ خواجہ غریب نواز کی روحانی طاقتوں سے مغلوب ہوکر حلقہ بگوش اسلام ہوگیا اور حضرت خواجہ کی ارادت میں بھی داخل ہوگیا، حضرت خواجہ نے اس کا نام عبداللہ رکھا اور سلوک کی منزلیس طے کرا کے خلافت سے بھی نوازا۔

جے پال جوگی کے مشرف بداسلام ہونے کے بعدراجہ پتھوراراے کا زور ٹوٹ گیا، بعض اس کے ملاز مین بھی قریب ہو گئے، جس کی وجہ سے اس کی بو کھلا ہٹ میں اوراضا فہ ہو گیا، اس نے حضرت خواجہ کواجمیر سے نکال دینے کی دھمکی دی، اس پر حضرت خواجہ نے فر مایا:
'' چھورا کوزندہ گرفتار کر کے مسلمانوں کے حوالے کیا''

حضرت کی بیپشین گوئی اس وقت سچ ہوئی جب حضرت شہاب الدین غوری نے پتھو را کے خلاف ۵۸۸ ھ میں جنگ کی اورا سے گرفتار کیا اوراسی عالم میں وہ مارا گیا۔

مؤرخین لکھتے ہیں کہ شہاب الدین غوری خراسان میں تھااس نے ایک رات خواب دیکھا کہ حضرت خواجہ غریب نواز کھڑے ہیں اور فرما رہے ہیں کہ خداے تعالیٰ تم کو ہندوستان کی بادشاہی عطا فرمانے والا ہے تم اس ملک کی طرف توجہ کرو۔خواب کے بعد اس نے ہندوستان کی طرف فوج کشی کی اور فتح حاصل کی جو فیضان تھا حضرت خواجہ غریب نواز کا۔ پھر کیا تھا ہر طرف اسلام کا نور پھیل گیا اور کفر کی ظلمت کا فور ہونے گئی۔

#### أولا دامجاد

حضرت خواجہ غریب نواز نے اجمیر ہی میں دوشادیاں کیں جن میں ایک حاکم اجمیر سیدوجیدالدین مشہدی کی دختر نیک اختر عصمت اللہ بی بی تقیں اور دوسری کسی ہندوراجہ کی بیٹی بی اُمۃ اللہ تقیں جومشرف بہاسلام ہوگئ تقیں ۔حضرت خواجہ کی نسل سے تین اولا دنرینہ، سید فخر الدین ،سید ضیاء الدین سید حسام الدین تصاورایک دختر بی بی حافظہ جمال تقیں ۔

### وصالِ يار

۳۹سالہ زندگی اجمیر میں گزار کر ۱۳۲ ھے یا ۱۲۷ ھے میں وصال فر مایا۔وفات کے دن عشا کی نماز پڑھ کرا پنج جمرے کا دروازہ بند کرلیا، جمرے کے باہر خانقاہ کے رہنے والے الی آ وازیں سنتے رہے جیسے کوئی وجد کے عالم میں پاؤں پئتا ہو،ا خیر شب میں یہ آ وازبند ہوگئ، فجر کا وقت آیا تو دروازے پر دستک دی گئی لیکن کوئی آ واز نہیں آئی، تب دروازہ کسی طرح کھولا گیا تو لوگوں نے دیکھا کہ اللہ کا حبیب اللہ کی محبت میں چل بسا ہے۔ دیکھے والوں نے دیکھا کہ اللہ کا حبیب اللہ کی محبت میں چل بسا ہے۔ دیکھنے والوں نے دیکھا کہ آپ کی بیشانی پر لکھا ہوا تھا: حبیب اللہ کی محبت میں رخصت ہوگیا ہے)

### تبليغ إسلام

حضرت خواجہ غریب نواز معین الدین حسن چشتی رضی اللہ تعالی عنہ جس دور میں ہندوستان میں وار دہوئے تھے ہر چہار جانب کفروشرک کا دار دورہ تھا، بت پرستی عام تھی، ساجی حالات حد درجہ خراب تھے، چھوت چھات کا بازار گرم تھا، حق وصداقت کا دور دور تک پیتہ نہ تھا، ظلم وطغیان چھایا ہوا تھا، ایسے گھٹا ٹوپ ماحول میں معین الملۃ والدین حضرت خواجہ غریب نواز مصلح اعظم بن کررونق افروز ہوئے دلوں سے کفر کی آلائشوں کو

دور کیا۔ ساج میں سدھار پیدا کرنے کی بھر پورکوشش کی۔ مادیت کے مقابلے میں روحانیت کوفروغ دیا، ہزاروں نہیں لاکھوں کی تعداد میں اہل شرک کوایمان واسلام کا دلدادہ بنادیا۔

حضرت خواجہ غریب نواز کی زندگی سادہ بھی تھی اور پرکشش بھی، ظاہری طور سے جدوجہد کالبادہ تواوڑ ہے ہوئے تھے، ی روحانیت اور کرامت کی قوت سے بھی لیس تھے۔
تاریکی جب بہت زیادہ بڑھ جاتی ہے تو محض مادی اسباب وآلات کا منہیں دیتے ایسے وقت اللہ تعالی اپنے مجبوب ترین بندوں کو مافوق الفطرت روحانی قو توں سے سرفراز فر ماکر میدانِ عمل میں بھیجتا ہے اور وہ اپنے ظاہر و باطن دونوں طرح کے اعمال و کمالات سے مخلوق کی ڈوبتی نیا کو کھینچنے اور پارلگانے کا کام کرتے ہیں، خواجہ خواجگاں حضرت غریب نواز انھیں نفوس قد سیہ میں تھے جن کو خدا ہے قادر وقیوم نے ظاہری و باطنی دونوں قوتوں سے نواز انھا۔

آپ کی زندگی بظاہر معمولی اور سادہ تھی ایک چھوٹی سی جھونپرٹی میں بیٹھ کرآپ نے ہندوستان میں جوروحانی انقلاب ہر پاکیااس کی مثال پیش کرنے سے تاریخ ہند خالی ہے،
کہی وجہ ہے کہ آج آپ کی عقید توں کے چراغ بلا تفریق مذہب وملت سب کے دل میں جل رہے ہیں اور جملہ باشندگان ہندآج پروانہ وارآپ کی چوکھٹ پر حاضری دینے کے بلا رہے ہیں اور جملہ باشندگان ہندآج کی وہ روحانی حکومت ہے جس کا اعتراف ایک لیے اپنے کو بے قرار پاتے ہیں، یہ آپ کی وہ روحانی حکومت ہے جس کا اعتراف ایک انگریز حکمراں وائسراے ہندلارڈ کرزن نے جب وہ ۲۰ اوہ میں آستانہ غریب نواز پر گیا تھا اس طرح کیا ہے: 'میں نے ایک قبرکو ہندستان میں حکومت کرتے دیکھا ہے'۔ (اکابرین چشت میں اروفیسر غلام ہروروان)

اس حقیقت سے کسی کوا نکارنہیں ہونا جا ہیے کہ برصغیر میں اگر چہ مسلم حکمراں مدت تک حکمرانی کرتے رہے،لیکن اسلام کی روشنی اور روحانیت کا اجالا صوفیہ کرام ہی نے

پھیلا یا مسلم حکمراں تو حکومت کے دبد بے سے بھی کسی کومسلمان نہ بنا سکے مگراولیا اورصوفیہ نے لاکھوں کے دلوں میں اسلام کا نور بھر دیا جیسا کہ خودغریب نواز کی زندگی کا مطالعہ کرنے والا ہر حقیقت پینداس کا اعتراف کیے بغیر نہ رہےگا۔

حضرت خواجہ غریب نواز نے تلوار نہیں اٹھائی، مگراخلاق وکر داراور کشف وکرامات کی الیی ضرب لگائی کہ دلول کی دنیاز بروز برہوگئی، اندر چھپی ہوئی کفروشرک کی غلاظت چھٹی نظر آئی اور آج پورے پاک و ہنداور بنگلہ دلیش میں اسلام کا نام لینے والوں کی جو کھیپ ہے، ان میں زیادہ تر افراد کا وجو دخواجہ غریب نواز کی مساعی تبلیخ اور ارشاد و ہدایت کاہی مرہون منت ہے۔

اجمیر قیام کے بعد حضرت خواجہ غریب نواز دوبار دہلی گئے ،ایک بارا پنے مرید وخلیفہ خواجہ قطب الدین بختیار کا کی سے ملنے اوران کی مشکلات کو دور کرنے کے لیے دوسری بار ایک کسان کی دادر آسی کے لیے۔جس کی زمین پر ظالم حکمراں نے قبضہ کرلیا تھا،کیکن آپ کا ہر سفر تبلیغ واشاعت اسلام کا بھی سبب بنیا گیا۔

حکام وقت اورعوام نیز صوفیه و علما ہر ایک نے آپ سے استفادہ کیا اور فیوض و برکات حاصل کیے، گویا آپ کی پوری زندگی خلوص وللہیت اور خدمت خلق و تبلیغ اسلام سے عبارت تھی۔ آج اس کے صدقے میں پورا برصغیرا سلام کے نور سے روشن ہے اور ہر چہار جانب اسلام کا غلغلہ ہے۔ حضرت خواجہ غریب نواز نے اپنے علاوہ خلفا و مبلغین کی بھی ایک ایسی جماعت تیار کی جن سے پورا ہندستان مستفیض ہوتا رہا اور آج تک جس کا فیضان جاری ہے۔

#### أخلاقِ كريمانه

حضرت خواجه پاک اخلاق وکر دار میں صاحب خلق عظیم نبی کریم علیه الصلوة والتسلیم

کے اخلاق حسنہ کے نمونہ تھے، آپ کی ایک ایک ادا پیاری اور دلوں کوموہ لینے والی تھی، کم کھانا کم بولنا آپ کا شیوہ تھا، اکثر روزہ رہتے ، رات بھرعبادت میں گزارتے ، زندگی کا ہر لمحہ ذکر الہی میں گزرتا ، ایک ختم قرآن رات میں اور ایک دن میں کرتے ، خوفِ خدا میں روتے اور تڑ پتے ، ایک بار فر مایا ، اس شخص کا کیا عالم ہوگا جسے قیامت کے دن حضور اکرم نبی مکرم صلی اللہ تعالی علیہ وسلم کے حضور شرمندگی کا سامنا کرنا پڑے گا (یعنی گنہ گا را ور سرکار صلی اللہ علیہ وسلم کی نافر مانی کرنے والے آپ کی بارگاہ میں کیسے جائیں گے، گنا ہوں پر جوندامت اور شرمندگی ہوگی اسے کیسے بر داشت کریں گے۔)

عفو و درگزر میں آپ کا جواب نہ تھا، ایک مرتبہ ایک قاتل آپ کے پاس آیا، آپ نے فراست ایمانی سے پہچان لیا، آؤ بھگت کی، عزت سے بیٹھایا، خیریت پوچھی، پھر فر مایا جس ارادے سے آئے ہووہ کرگزرو، گھبرانے کی ضرورت نہیں ۔ بیسنتے ہی اس کا حال بیہ ہوگیا کہ کاٹوتو خون نہیں ۔ بدن پر کپکی طاری ہوگئ، جھری سامنے رکھ کرعرض کیا میراارادہ نہیں تھا مگر دشمنوں نے مجھے لالج دے کر بھیجا تھا، اب میں شرمندہ ہوں، معافی کاخواستگار طالب) ہوں اور اپنے کو مجرم کی حیثیت سے پیش کرتا ہوں، آپ کو اختیار ہے آپ جو چاہیں سزا دیں چاہیں تو مارڈ الیں میں اس کے لیے بھی تیار ہوں، کیکن خواجہ پاک طینت نے عفو و درگزر کا مظاہرہ کرتے ہوئے معاف فرمادیا، وہ قدموں میں گرگیا اور حلقہ بگوشِ اسلام ہوکر حلقہ ارادت میں بھی داخل ہوگیا۔

آپاگر چہزم دل تھآپ کا رنگ جمالی تھا مگر شریعت کے معاملے میں سخت بھی تھے خلاف شرع کوئی بات دیکھتے تو سخت سنبیہ فر ماتے۔عزیز وا قارب اور پڑوسیوں کی عیادت وتعزیت کا کوئی موقع جانے نہیں دیتے ،قبرستان جاتے تو دفن کے بعد دیر تک بیٹھے رہتے اور میت کے لیے دعا ہے مغفرت ورحمت فر ماتے۔

آپ کی ذات ہے بے شار کرامتیں صا در ہوئیں لیکن اخلاق وکر دار کا پیکر بن کر دین

وشریعت پراستفامت آپ کااتناعظیم جو ہرتھاجو ہزار کرامتوں پر بھاری ہے۔ہمیں اسی کو مدنظرر کھ کراپنی زندگی کے کارواں کوآ گے بڑھانا چاہیے۔

سلطان الہندخواجہ غریب نواز اپنے اندرمقناطیسی کیفیت رکھتے تھے، آج بھی جب
ان کا ذکر چھڑ جاتا ہے تو سننے والامحویت کے عالم میں انہیں کا ہوکر رہ جاتا ہے، ان کے
آستانہ پاک کا عالم بھی کچھالیا ہی ہے کہ جو حاضری دیتا ہے انھیں کی یاد میں کھوجاتا ہے
اس سے بخو بی اندازہ لگایا جاسکتا ہے کہ ان کی حیات میں ان کی صحبت بابر کت کا کیا عالم
رہا ہوگا، اور ان کی سیرت وصورت اور رفتار وگفتار کس درجہ مؤثر اور پر کشش رہی ہوگی۔

حضرت خواجہ غریب نواز کے اخلاق کریمانہ کی عظمت کا اندازہ اس سے بھی لگایا جا
سکتا ہے کہ اجمیر جو کفر وشرک کا گڑھ تھا راجہ سے لے کر پر جا تک سب مشر کا نہ تصورات
کے حامل تھے ہر طرف اصنام پرتی کا دار دورہ تھالیکن حضرت خواجہ پاک ماحول سے خوف
ز دہ نہیں ہوئے ۔ مصلحتوں کا بھی شکار نہیں ہوئے بلکہ اعلانِ حق کے لیے پوری جرائت و
ہمت کا مظاہرہ کیا، ساتھ ہی اخلاق وکر دار سے بھی دلوں کی دنیا میں وہ انقلاب برپا کیا کہ
کفرستانِ ہندا شاعت اسلام کی آ ماجگاہ بن گیا۔

دیارغیر میں اسلام کی تبلیغ واشاعت کا جومشن حضرت خواجہ نے قائم کیا تھاوہ آپ کی زندگی کا سب سے بڑا کارنامہ ہے، آج اسی کونظرا نداز کیا جارہا ہے۔ضرورت ہے کہ آج پھر غریب نواز کے اس مشن کو زندہ کیا جائے اور کفارو مشرکین کو اسلام کا دلدادہ بنایا جائے ،اس کے لیے اپنے اخلاق وکر دارکو بھی سنوارنا ہوگا اور جدو جہد سے بھی کام لینا ہوگا۔روحانی قوتوں کے ساتھ دعوت و تبلیغ کی بساط بھی بچھانی ہوگی اور اسلام کے خلاف بھیلائی گئی غلط فہمیوں کا بھی از الد کرنا ہوگا۔

### إرشادات خواجهغريب نواز

سلطان الہندخواجہ معین الدین چشتی اجمیری رضی اللہ تعالیٰ عنہ عارف ربانی اور ولی کامل ہونے کے ساتھ ساتھ مرشد و ہادی بھی تھے۔ آپ نے اپنے اخلاق وکر داراور کشف وکرا مات سے تو کام لیا ہی ساتھ ہی ساتھ آپ کے دل میں اتر جانے والے وہ ارشا دات و اقوال بھی بڑے کارآ مد ثابت ہوئے جو آپ کی زبان فیض تر جمان سے بھول کی طرح جھڑ ہے اور دلوں میں اثر کرتے چلے گئے ، آپ کی تعلیمات وارشا دات کا ایک خاصا حصہ دلیل العارفین میں آخ بھی موجود ہے جسے آپ کے خلیفہ خاص حضرت خواجہ قطب الدین بختیار کا کی علیمالرحمۃ نے تحریر فرمایا ہے ، دلیل العارفین اور پچھ دوسری کتابوں سے اختصار کے ساتھ چند ارشا دات تحریر فرمایا ہے ، دلیل العارفین تا کہ حیات ِخواجہ کا یہ باب بھی جھوٹے نہ پائے ، اور ہماری زندگیوں میں انقلاب بیدا کر جائے ۔ حضرت خواجہ کا یہ باب بھی جھوٹے نہ پائے ، اور ہماری زندگیوں میں انقلاب بیدا کر جائے ۔ حضرت خواجہ پائے ہیں :

- جس نے کچھ پایا خدمت سے پایا تولازم ہے کہ مرشد کے فرمان سے ذرہ برابر تجاوز ہے کہ مرشد کے فرمان سے ذرہ برابر تجاوز ہے۔ نہ کرےاور خدمت میں مشغول رہے۔
- ک نماز بندوں کے لیے خدا کی امانت ہے تو بندوں کو جا ہیے کہ اس کا حق اس طرح ادا کریں کہ اس میں کوئی خیانت پیدانہ ہو۔
- ہ نماز دین کارکن ہےاوررکن ستون ہوتا ہے تو جب ستون قائم ہو گیا تو مکان بھی قائم ہو گیا۔ ہو گیا۔
- 🖈 جو بھوکے کو کھانا کھلاتا ہے اللہ تعالی قیامت کے دن اس کے اور جہنم کے درمیان

- سات پردے حائل کردے گا جن میں سے ہرایک پردہ پانچے سوسال کی راہ کے برابر ہوگا۔
- جس نے جھوٹی قتم کھائی گویااس نے اپنے خاندان کو ویران کر دیا۔اس کے گھرسے برکت اٹھالی جاتی ہے۔
- ہ (خدا کی) محبت میں صادق لیعن سچاوہ ہے کہ جس پر شوق واشتیاق اس قدر غالب ہو کہ سو ہزار شمشیریں اس کے سریر ماریں تب بھی اس کوخبر نہ ہو۔
- ہ دوستی مولیٰ میں وہ شخص سچا ہوتا ہے کہ اگر اس کا جسم ذرہ ذرہ کر دیا جائے اور آگ میں جلا کرخا کستر کرلیا جائے تب بھی دم نہ مارے۔
- اشق کا دل محبت کی آگ کا آتش کدہ ہے۔ حق کے سواجواس کے دل میں آتا ہے جل کرنا پید ہوجا تا ہے کیونکہ آتشِ محبت سے بڑھ کرکوئی آگ نہیں۔
- کے قبرستان میں عمدا کھانا بینا کبیرہ گناہ ہے جوعمداً کھائے وہ ملعون اور منافق ہے کیونکہ گورستان عبرت کا مقام ہے نہ کہ حرص وہوا کا۔
- اس سے بڑھ کرکوئی کبیرہ گناہ نہیں کہ مسلمان بھائی کو بغیر سبب تکلیف دی جائے اس میں خداور سول دونوں ناراض ہوتے ہیں۔
- ہے ہی کبیرہ گناہ ہے کہ جب اللہ تعالی کا نام سنے یا کلام اللہ سنے تواس کا دل نرم نہ ہو اور ہیتِ الٰہی سے اس کا ایمان زیادہ نہ ہو۔
- اور فرمایا: ذکر الہی یا کلامِ الہی سنتے وقت جو بہنتے ہیں وہ ضرور بالضرور منافق ہیں (کیونکہ ذکر الہی کے وقت ہنسی مذاق مومن کا کا منہیں)
- جس دل میں علما اور مشائخ کی محبت ہوتی ہے ہزار سال کی عبادت اس کے نامہ اعمال میں لکھی جاتی ہے،اگر وہ اسی اثنا میں مرجائے تو اسے علما کا درجہ ملتا ہے اور

#### اس مقام کا نام علیین ہوتا ہے۔

- اور فرمایا: فناوئ ظہیریہ میں لکھادیکھا ہے کہ پیغیبر خداصلی اللہ علیہ وسلم نے فرمایا: جوشخص علما کے پاس آمد ورفت رکھے اور سات دن ان کی خدمت کرے، اللہ تعالی اس کے سارے گناہ بخش دیتا ہے اور سات ہزار سال کی نیکیاں اس کے نامہ اعمال میں لکھتا ہے ایسی نیکی کہ دن کوروزہ رکھے اور رات کو کھڑے ہوکر (نماز میں) گزار دے۔
- مریدکولازم ہے کہ جو کچھ پیر کی زبان سے سنے اس پر بڑی خوشی سے ممل کرے اور پیر کی خدمت بجالائے ، حاضر خدمت رہے ، اگر متواتر خدمت بجانہ لاسکے تو اس بات کی کوشش ضرور کرے۔
- سورۂ فاتحہ تمام دردوں اور بیاریوں کے لیے شفا ہے جو بیاری کسی علاج سے درست نہ ہووہ صبح کی نماز کے فرض اور سنتوں کے درمیان اکتالیس مرتبہ بسم اللہ کے ساتھ سورۂ فاتحہ پڑھ کردم کرنے سے دور ہوجاتی ہے۔
- اور فرما ياحديث ميں ہے: اَلْفَاتِحَةُ شِفَاءٌ مِنُ كُلِّ دَاءٍ لِينى سورة فاتحه برمرض كى دواہے۔
- جوشخص وِر دمقرر کرلے اسے روز انہ پڑھنا چاہیے اور دن میں اگر نہ پڑھ سکے تو رات میں ضرور پڑھ سکے تو رات میں ضرور پڑھے لیکن پڑھے ضرور۔اس کے بعد کسی اور کام میں مشغول ہو کیوں کہ حدیث شریف میں ہے کہ ور د کا تارک یعنی چھوڑنے والا لعنتی ہے۔
- اورفر مایا:ایک دفعہ مولا نارضی الدین رحمۃ اللّٰدعلیہ گھوڑے پر سے گر پڑے جس سے پاؤں میں چوٹ آ گئی، جب گھر آئے تو سوچا کہ یہ بلا مجھ پر کہاں سے آئی؟ تو یادآ گیا کہ میں پڑھی۔ یادآ گیا کہ میں پڑھی۔
- 🖈 جب تک انسان راه سلوک میں پہلے دنیا و ما فیہا اور اپنی ذات کوتر ک نہ کرے وہ اہل

سلوک میں داخل ہی نہیں ہوسکتا ،اگرسا لک کی بیرحالت نہ ہوتو سمجھو جھو ٹا ہے۔ کوئی گناہ تہہیں اتنا نقصان نہیں پہنچا سکتا جتنا مسلمان بھائی کوذلیل وخوار کرنا۔

- اگر قیامت کے دن کوئی چیز بہشت میں لے جائے گی تو زُمد ( دنیا سے بے رغبتی ) نہ
   کہ علم (اس لیے علم کے ساتھ اس پرعمل ضروری ہے اور عمل اخلاص کے ساتھ ہوتو ضرور عالم کے اندرزُ مدیبیدا کرےگا )
  - 🖈 نیکوں کی صحبت نیک کام سے بہتر ہے اور بروں کی صحبت برے کام سے بھی بری۔
- ک دنیامیں تین شخص بہتر ہیں: (۱) وہ عالم جوا پنے علم سے بات کیے (۲) وہ جو حرص وطمع سے دور ہو (۳) وہ عارف جو ہمیشہ دوست (یعنی خدا) کی توصیف بیان کرے۔
- درویتی اس بات کا نام ہے کہ جوآئے اسے محروم نہ کیا جائے ، اگر بھوکا ہے کھا نا کھلایا جائے اگر نگا ہے تق عمدہ کپڑ ایہنایا جائے۔ (بیسب اقوال دلیل العارفین سے نتخب ہیں)
- 🖈 خداشناسی کی علامت بیہ ہے کہ انسان خلقت سے بھا گے اور معرفت میں خاموش رہے۔
- ہ اہل محبت کی علامت ہیہ کہ ہمیشہ اطاعت میں مشغول رہے اور پھر بھی ڈرتا رہے کہ کہیں عمّاب کا شکار نہ ہوجائے۔
- مریداس وقت نقیر کہلانے کامستحق ہوتا ہے جب عالم فانی میں باقی نہ رہے، لوگوں نے دریافت کیا مرید کو کب ثابت قدم سمجھنا چاہیے فرمایا جب بیس برس ہوجائے اور گناہ لکھنے والافرشتہ اس کا ایک گناہ بھی نہ لکھ سکے۔ (ہاخوذاز سیرالاولیا، کرمانی)
- ارف وہ مخص ہے جواپنے ماسوا کا خیال دل سے نکال دے تا کہ یکہ وتنہا ہوجائے جیسا کہ دوست (خدا) واحد ویکتا ہے۔
- 🖈 میرے مرشد خواجہ عثمان ہارونی رحمۃ الله علیه فرماتے ہیں: مومن وہ ہے جو تین

- چیزوں کو پیند کرے: ۱) فقیری ۲) بیاری ۳) موت بوان چیزوں کو دوست رکھتے ہیں اور اس کا بدلا جنت ہوگا۔
  - 🖈 فقیروہ ہے کہ جس کے پاس کوئی اپنی ضرورت پیش کرے تو وہ اسے محروم نہ کرے۔
- ہتوکل ( تو کل والا ) وہ ہے جو مخلوق سے تکلیف برداشت کرے اور اس کو کسی سے بطور شکایت بیان نہ کرے۔
- کوگ قربِ خداوندی سے بہرہ ورنہیں ہوسکتے جب تک کہ نماز کی پابندی نہ کریں؟ کیوں کہ یہی نمازمومن کی معراج ہے۔ میں ایک مدت تک کعبے کا طواف کرتا رہا جب حق تک پہنچ گیا، کعبہ میراطواف کرنے لگا۔
- ہ اہل محبت کی تو بہ کی تین قشمیں ہیں: ا: ندامت ۲: ترکِ مجادلت (جھگڑا جھوڑ دینا) ساظم وستم سے یاک رہنا۔
- ہے۔ محبت میں سچاوہ ہے کہ جب وہ آ زمالیش میں مبتلا ہوتو اسے خوش دلی اور رغبت کے ساتھ قبول کرے۔
- رابعہ بھریہ نے فرمایا: مولی کی دوسی میں سچا وہ ہے کہ جب اسے کوئی تکلیف یا در وِ دل پہنچے تو دوست کے مشاہدے سے اس غم اور تکلیف کو بھول جائے۔ (ازمونس الارواح: ۳۸ تا ۲۸ ،ازشنرادی جہاں آرابیگم،متر جمہ مولا نا ڈاکٹر محمد عاصم اعظمی گھوسوی)
  - 🖈 راہ محبت میں ولی وہ ہے جود وعالم سے اپنے دل کو ہٹالے۔
- ہے حقیقی صابر (صبر کرنے والا) وہ ہے کہ اسے مخلوق سے تکلیف واُذیت پہنچے تو وہ کسی ہے تکایف واُذیت پہنچے تو وہ کسی سے شکایت کر بے نہ کسی سے اس کا ذکر کر ہے۔
- ک ولی کی علامت یہ ہے کہ موت کو پیند کرے، عیش وراحت کو چھوڑ دے اور اللہ عزوجل کی یاد میں مشغول رہے۔

- 🖈 سب سے بہتر وقت وہ ہے کہ جب دل وسوسوں سے یا ک ہو۔
- 🖈 جہاں بھی جاؤکسی کا دل نہ دکھا نااور جہاں بھی رہنا گمنا موں کی طرح رہنا۔
- ﷺ چارچیزین نفس کا جوہر ہیں (یعنی نفس کی خوبیوں سے ہیں): ا: درویتی میں تو نگری ظاہر کرنا۔ ۲: بھوک میں آسودہ نظر آنا۔ ۳: غم میں مسرور (خوش) معلوم ہونا۔ ۲۲: شمنوں کے ساتھ بھی دوستی کا برتاؤ کرنا۔ (مناقب العارفین ازش لیین جونسوی مترجم:
- اور ثابت قدم سمجها جائے گا جب که اس کی اور ثابت قدم سمجها جائے گا جب که اس کی بائیں طرف والافرشته بیس سال تک اس کا ایک بھی گناہ نہ لکھے۔

راقم الحروف (شیخ عبدالحق محدث دہلوی مولف اخبار الاخیار) عرض کرتا ہے کہ یہ بات اکا برمتقد مین سے بھی منقول ہے اور بعض متاخرین (بعد کے ) صوفیہ نے اس بات کی حقیقت اس طرح بیان کی ہے کہ مرید کے لیے ہر وقت تو بہ واستغفار کرنا ضروری ہے اور تو بہ واستغفار کے ہوتے ہوئے گناہ نہیں لکھا جاتا ( کہ جب بندہ گناہ کرتا ہے فرشتہ انتظار کرتا ہے ، اگر تو بہ کرلی نہیں لکھتا ، اور اگر تو بہ نہی تب گناہ لکھتا ہے ۔ ن) اس کا بیم مطلب نہیں کہ گناہ اس سے بالکل سرز دہی نہ ہو۔ اسی وجہ سے مثان نخ کرام اپنے مریدوں کوسوتے وقت تو بہ واستغفار کی تاکید کرتے ہیں تاکہ دن بھر کے وہ گناہ جو ابھی تک رحمت اللی کی وجہ سے نہیں کھے گئے ہیں وہ نہ تاکہ دن بھر کے وہ گناہ جو اراخبار الاخیار مترجم : ۲ ۵ تاکہ نور بہی شگ ، دبلی)

خرمایا: عارفوں کا بڑا بلند مقام ہوتا ہے جب وہ مقام عرفان پر پہنچ جاتے ہیں تو تمام درمایا: عارفوں کا بڑا بلند مقام ہوتا ہے جب وہ مقام عرفان پر پہنچ جاتے ہیں، (جب دنیا میں ہے) اپنی دوانگلیوں کے درمیان دیکھتے ہیں، (جب ایک عارف کا پیحال ہے تو بھلانی کا کیا حال ہوگا!)

خرمایا: محبت میں عارف کا کم سے کم مرتبہ بیہ ہے کہ وہ صفاتِ حِق کا مظہر ہوجائے اور محبت میں عارفِ کا مل کا درجہ بیہ ہے کہ اگر کوئی اس کے مقابلے پر دعویٰ کر کے آئے تو وہ اپنی قوت کر امت سے اسے گرفتار کرلے۔

اللہ خرمایا: بد بختی کی علامت میہ ہے کہ کوئی گناہ کرتار ہے، پھر بھی مقبولِ بار گا والہی ہونے کے اللہ میں کی اُمیدر کھے۔

🖈 سخاوت کا بڑا درجہ ہے جس نے بھی نعمت یا ئی سخاوت سے یا ئی۔

لوگ منزلِ قربنہیں پاتے مگرنماز کی ادائیگی میں کیوں کہ نمازمومن کی معراج ہے۔ (اخبارالا خیار دمونس الارواح)

ان مذکورہ ارشادات واقوال کے مطالعہ سے بیثابت ہوتا ہے کہ حضرت خواجہ بزرگ کا اصل مشن دین حق اور صحیح تصوف کی روشنی پھیلانا تھا، راہ حق کے متوالوں اور معرفت کے بیاسوں کوسیراب کرنا تھا، اور اس بتکدۂ ہند میں اسلام کی تبلیغ واشاعت کرنالیکن افسوس کہ آج اس مشن کو بھول کرلوگوں نے صرف زیارت اور سیر وتفریخ کو مقصد بنالیا ہے اور بہت لوگوں نے تو مزار خواجہ کو جلب منفعت کا ذریعہ تصور کرلیا ہے۔

آج ضرورت ہے کہ آستانہ خواجہ سے اسلام کا پیغام می نشر کیا جائے ، تو حید کا درس دیا جائے ، شریعت وطریقت کا جام پلایا جائے اور کتاب وسنت کا علم پھیلایا جائے ، تعلیم دین کوفروغ دیا جائے ، تا کہ گھر گھر اسلام کی روشنی پھیلے ، اسلام کی حقیقی تعلیمات عام ہوں اور تعصب و تنگ نظری کا جنازہ نکلے اور فرقہ پرستی اپنے انجام کو پہنچے ۔ ہے کوئی جوخواجہ غریب نواز کی آ واز پر لبیک کہے اور ان کے مشن کو لے کر آ گے بڑھے ، ظلم وطغیان کے اس ماحول میں حق وانصاف کا اجالا پھیلائے ۔

## ارشادات خواجه غریب نواز سے عقائداہل سنت کی تائید

فقیہ ملت حضرت علامہ مفتی جلال الدین احمد امجدی علیہ الرحمہ اپنی کتاب 'بزرگوں کے عقیدے' میں سرکارخواجہ غریب نواز علیہ الرحمہ کے واقعات اور کرامات کو پیش کر کے ان سے اہل سنت کے عقائد کی تائید پراستدلال کرتے ہوئے فرماتے ہیں:

حضرت خواجہ اجمیری رضی اللہ تعالیٰ عنہ نے بیفر مایا کہ ہم نے پتھورا کوزندہ گرفتار
کر کے حوالے کیا ۔۔۔۔ اوراونٹوں کے پیٹ زمین سے چپک گئے۔ پھر آپ کے حکم
دینے پر ہی وہ کھڑے ہوئے کے دروں سے
دشنوں کے جسم بے حس وحرکت ہوگئے ۔۔۔۔۔ اور آپ کے بھینکے ہوئے مٹی کے ذروں سے
دشمنوں کے جسم بے حس وحرکت ہوگئے ۔۔۔۔۔ اور پورے تالات کا پانی ایک پیالے
میں لے لیا ۔۔۔۔ اوراپنی کھڑاوں بغیر کسی مشین کے ہوا میں اُڑادی جو جے پال جوگ
کو مارکر نیچے لے آئی۔۔

ان سارے واقعات سے حضرت خواجہ اجمیری رضی اللّه عنہ نے اپنا یہ عقیدہ ثابت کردیا کہ خداے تعالیٰ نے مجھے کا ئنات میں تصرف کی بے پناہ قوت عطا فر مائی ہے۔ (بزرگوں کے عقیدے:۱۵۰-کتب خانه امجدیہ دبلی)

حضرت خواجه غریب نواز اپنے پیرومرشد حضرت خواجه عثمان ہارونی رحمۃ الله علیه کے ہمراہ روضہ انور کی رحمۃ الله علیه کے ہمراہ روضہ انور کی زیارت کے لیے مدینہ طیبہ کی طرف روانہ ہوئے۔ جب روضہ انور کی زیارت سے مشرف ہوئے تو حضرت خواجہ عثمان ہارونی نے فقیر کی طرف متوجہ ہوکرارشا دفر مایا کہ اب حضورا قدس میں حاضر، سلام کر، میں نے سلام عرض کیا، روضہ انورسے آواز آئی : وعلیکم السلام یا قطب المشایخ للبو والبحو .

(اورآپ پرسلام ہواہے برو بحرکے مشایخ کے قطب)

جب بيآ وازآئي تو حضرت پيرومرشد نے فر مايا كه بس أب تيرا كام پورا ہو گيا۔

حضرت خواجہ غریب نواز رضی اللہ عنہ نے اپنی اس تحریر سے ثابت کر دیا کہ ہما را بھی یہی عقیدہ ہے کہ رسولِ پاک صلی اللہ علیہ وآلہ وسلم اپنی قبر مبارک میں زندہ ہیں کہ آپ نے میرے سلام کا جواب اتنی بلند آواز سے دیا کہ ہم لوگوں نے سن لیا۔ (انیس الارواح:۲۸ بحوالہ بزرگوں کے عقیدے:۳۹۲)

حضرت سلطان الهندخواجه معین الدین اجمیری علیه الرحمة تحریر فرماتے ہیں کہ جب مسلمانوں کے دعا گوفقیر حقیر اضعف العباد معین الدین حسن ہجزی کوخاص شہر بغدا دخواجہ جنید بغدادي رحمة الله تعالى عليه كي مسجد مين حضرت خواجه عثان ماروني نور الله مرقده (متوفي ١١٧ ه ) كي يابوسي حاصل ہوئي تو اور مشايخ كبار بھي خدمت ميں حاضر تھے تو جيسے ہي اس فقیرنے پابوسی کے لیے زمین پر سرر کھا ارشاد ہوا کہ جادور کعت نفل شکرانہ اُ داکر۔حضور کے ارشاد کےمطابق میں دورکعت بڑھ کر حاضر ہوا تو پھر فر مایا: قبلہ روبیٹھ۔ میں قبلہ روبیٹھا، پھر فر مایا: سور هٔ بقره پڑھ۔ جب میں پڑھ چکا تو تھکم ہوا کہاکیس بار درود شریف اوراکیس بار سبحان الله پڑھ۔ میں اس سے فارغ ہوا تو اس وفت حضور نے کھڑے ہوکر منہ آسمان کی طرف کیااوراس فقیر کا ہاتھ کیڑ کرفر مایا کہ آنچھ کوخدا تک پہنچادوں اور خدارسید کر دوں ۔اس کے بعد ہی حضور نے دست مبارک میں مقراض ( فلینچی ) لے کراس دعا گو کے سریر چلائی اوراینی غلامی میں لےلیا۔ پھر کلاہ جہار گوشہ اس عقیدت کیش کے سریر رکھی اوراعز از بخشا اورگلیم خاص عطا کی اورفر مایا: بیچه جاب میں بیچه گیا۔ارشاد ہوا کہ ہمارے خانوا دے میں ایک رات دن کا مجامدہ آیا ہے۔ جا آج کے دن اور آج کی رات ذکر میں مشغول ہو۔

چنانچه بیددرولیش حضور کے حکم وارشاد کے مطابق کامل ایک شبانه روز طاعت و بندگی میں مشغول رہا، دوسرے روز جب خواجہ نوراللّه مرقد ہ کی خدمت بابرکت میں حاضر ہوا تو فرمایا کہ اوپر آسان کی طرف دیھے۔ میں نے دیکھا۔ فرمایا: اب تو کہاں تک دیکھا ہے؟
میں نے عرض کیا: عرشِ اعظم تک ۔ پھر فرمایا کہ زمین کی طرف دیکھے۔ جب میں نے زمین کی طرف دیکھا تو پوچھا کہ اب تو کہاں تک دیکھا ہے؟ میں نے عرض کیا: تحت الثری کی طرف دیکھا تو پوچھا کہ اب تو کہاں تک دیکھا ہے؟ میں پڑھ چکا، فرمایا کہ اب پھر تک ۔ پھر فرمایا: ایک ہزار بارسورہ اخلاص اور پڑھ ۔ جب میں پڑھ چکا، فرمایا کہ اب پھر آسان کی طرف دیکھے۔ جب میں نے دیکھا۔ فرمایا کہ اب کہاں تک دیکھا ہے؟ میں نے کہا: حجابِ عظمت تک ۔ پھر فرمایا کہ آئکھ بند کر ۔ میں نے آئکھ بند کر لی ۔ پھر فرمایا: آئکھ کھول دی ۔ میں نے آئکھ بند کر لی ۔ پھر فرمایا کہ آئکھ بند کر ۔ میں نے آئکھ بند کر لی ۔ پھر فرمایا: آئکھ فرمایا کہ اس میں کیا دکھلائی دیں ۔ جب فرمایا کہ اس میں کیا دکھلائی دیا ہے؟ میں نے کہا: اٹھارہ ہزار عالم معلوم ہوتے ہیں ۔ جب میں نے بیع طرمایا کہ اب تیم اکام پوراہوگیا۔

حضرت خواجہ غریب نوازرضی اللہ تعالی عنہ کی اس تحریر سے ثابت ہوا کہ ان کا پیعقیدہ ہے کہ اللہ تعالیٰ نے ان کوعلم غیب عطافر مایا ہے کہ پیرومرشد کے پوچھنے پر انھوں نے کہا کہ میں او پرعرشِ اعظم تک اور نیچ تحت الٹر کی تک دیکھنا ہوں۔ اور پھر کہا حجابِ عظمت تک دیکھنا ہوں۔ اور پھر کہا حجابِ عظمت تک دیکھنا ہوں اور دوانگلیوں میں اٹھارہ ہزار عالم معلوم ہوتے ہیں۔ (بزرگوں کے عقیدے، از فقیہ ملت مفتی جلال الدین امجدی: ۲۹۴، کتب خانہ امجدیہ: دہلی)

## خواجهغربيب نوازاور إنتاع سنت

اولیاءاللہ یقیناً اللہ کے دوست ہوتے ہیں ولی کے معنی ہی ہیں دوست ۔ الہذا جواللہ کا ولی ہوگا وہ یقیناً اللہ سے محبت کرے گا، ولایت محبت کے کمال کا نام ہے، یہی وجہ ہے کہ جتنے اولیاءاللہ ہیں سب کامل الایمان ہوتے ہیں اور اللہ سے محبت کرنے والوں کو حکم ہوتا ہے:

قُلُ إِنْ کُنتُمُ تُحِبُّوُنَ اللَّهَ فَاتَّبِعُونِنَى يُحْبِبُكُمُ اللَّهُ. (آلِ عمران:

اے محبوب! تم فرمادو کہ لوگو! اگرتم اللہ کو دوست رکھتے ہوتو میرے فرمال بردار ہوجاؤاللہ تنہیں دوست رکھے گا۔ (کنزالایمان)

اس آیت ہے معلوم ہوا کہ تجی محبت کا تقاضا اور دلیل ہے ہے کہ اللہ کے محبوبوں سے بھی محبت کی جائے ، ان کے نقش قدم پر چلا جائے ان کی اتباع کی جائے ان کی سنتوں پر عمل کیا جائے۔ بظاہراس آیت میں صرف اتباع رسول کا مطالبہ ہے لیکن غور کرنے سے معلوم ہوتا ہے کہ بیا تباع محض اتباع کے معنی میں نہیں جیسا کہ بھی کوئی طوعاً وکرھاً یعنی جبرا کسی کے پیچھے چل پڑتا ہے یا اس کی کسی بات کو مان لیتا ہے لیکن دل میں اس کی پچھ عقیدت و محبت نہیں ہوتی ، محض کسی د نیاوی غرض یا خوف کی وجہ سے اتباع کا صدور ہوتا ہے۔ ظاہر ہے حضور محبوب خدا جنا ب محمد مصطفے صلی اللہ تعالی علیہ وسلم کی اتباع اس معنی میں بے سود ہوگی کیونکہ محبت رسول کے بغیرائیان ہی مکمل نہیں ہوتا۔ ارشا دِرسول ہے:
میں بے سود ہوگی کیونکہ محبت رسول کے بغیرائیان ہی مکمل نہیں ہوتا۔ ارشا دِرسول ہے:
عَنُ اَنَس: لَا يُؤْمِنُ اَحَدُکُمُ حَشّی اَکُونَ اَحَبُّ اِلَیْهِ مِنُ وَّ الِدِہٖ وَ اَلَّاس اَجُمَعِیْنَ. (بخاری شریف: ا/ ۷ ، تاب الایمان)

گویا رسول اقدس صلی الله علیه وسلم کی اتباع کے دو تقاضے ہیں ایک تو یہ کہ بندہ مومن وسول سے مجھ کرتا رہے اور مجت کا تقاضا اتباع محبوب ہوتا ہے دوسرے میں کہ جو اللہ کا محبوب بننا چاہے اس کے لیے بھی ضروری ہے کہ وہ اللہ کے محبوب رسول کا اتباع کر مصیلاً کہ ہمت مناکورہ سے شاہت ہے اللہ کا میل اور محبوب موالی محبوب اللہ کا محبوب بن گا۔ اور سرکار تعالی کے رسول کی اتباع کر ہے گا اور اس کے صدقے میں اللہ کا محبوب بن گا۔ اور سرکار خواجہ غریب نواز رضی اللہ تعالی عنہ تو بالا تفاق اللہ کے محبوب اور ولی تھا ور آپ کی شانِ محبوبی کا تو یہ عالم تھا کہ جب وصال فر مایا تو آپ کی پیشانی پرقالم قدرت سے کھا ہوا تھا: حبیب ہے اللہ کی محبت میں جاں بحق ہوا حبیب ہے اللہ کی محبت میں جاں بحق ہوا ہوا تھا: ہے ۔ تو بھلا آپ کی پوری زندگی کیوں نہ اتباع رسول کا پیکر ہوتی ۔

پھریوں بھی کوئی سوچے کہ سرکارغریب نوازرضی اللہ تعالیٰ عنہ ہند میں اسلام پھلانے آئے تھے۔ مخلوق خدا کوراہ راست دکھانے آئے تھے تو آپ کا خود پابندا دکام اسلام ہونا ضروری تھا ور نہلے مَنَقُولُونَ مَا لَا تَفَعَلُونَ کیوں کہتے ہووہ جونہیں کرتے (السّف: شروری تھا ور نہلے مصداق ہوجاتے، پھریہ کہ فرائض و واجبات کے ساتھ سنتوں کی پابندی بھی ضروری ہے کہ اس کے بغیر شفاعت سے محرومی کی وعید آئی ہے اور سنت اگر موکدہ ہے تو اس کا ترک گراہی ہے جبیبا کہ سرکارصلی اللہ تعالیٰ علیہ وآلہ وسلم نے خود فرمایا:

لَوْتَوَكُتُمُ سُنَّةَ نَبِيِّكُمُ لَضَلَلْتُمُ . (مسلم ٢٣٢/١ بن ماجه، نسائی ١/ ٩٨، امت، مشكوة ٩٤)

یعن اگرتم اپنے نبی کی سنت چھوڑ دو گے تو گمراہ ہوجاؤ گے۔ اسی لیے حضرت شیخ سعدی علیہ الرحمہ فر ماتے ہیں ۔ خلاف پیمبر کسے رہ گُزید کہ ہر گز بمنز ل نہ خواہدرسید لیعنی خلاف پیمبر جوراہ چلے گاوہ ہر گز منزل مقصود کوئییں پہنچ سکتا۔ ذیل میں چنداحادیث ملاحظہ کریں جن سے سنت نبوی کی اہمیت کا اندازہ ہوگا،اور سنت پر چلنے کا شوق بھی بیدار ہوگا۔

(۱) سر کارنے فرمایا فَمَنُ رَغِبَ عَنُ سُنَّتِی فَلَیْسَ مِنِیّی . (مَثَلُوة ص ۲۷ بحواله صحیح بخاری وصحیح مسلم)

جومیری سنت سے منہ موڑے گاوہ مجھ سے نہیں یعنی میرانہیں۔

(٢) عَلَيُكُمُ بِسُنَّتِى وَسُنَّةِ الْخُلَفَاءِ الرَّاشِدِيُنَ الْمَهُدِيِّيُنَ تَمَسَّكُوا بِهَا وَعَشُّوا عَلَيْهَا بِالنَّوَاجِذِ الخ (مَثَلَة:٣٠ بَوَالدَامَ احْدَ، الوَدَاوَدَ، ترَمَى)

تم پرمیری اور میرے مدایت یا فتہ خلفا بے راشدین کی سنت لازم ہے، اسے اختیار کرواورا سے مضبوط پکڑو۔

(٣) لَا يُؤْمِنُ اَحَدُكُمُ حَتَّى يَكُونَ هَوَاهُ تَبُعًا لِمَا جِئْتُ بِهِ (مَثَلَوة ٣٠٠)

(٣) حضرت انس كت بين كه سركارا قدس سلى الله عليه وَسلم في مجھ سے فرما يا: يا بُنيَّ إِنُ قَدِرُتَ اَنُ تُصُبِحَ وَتُمُسِي وَلَيْسَ فِي قَلْبِكَ غِشٌ لأَحَدٍ فَافْعَلُ ثمَّ قَال يا بُني وذلِكَ مِنُ سُنَّتِي وَمَنُ أَحَبَّ سُنَّتِي فَقَدُ اَحَبَّنِي وَمَنُ اَحَبَّنِي كَانَ مَعِى فِي الْجَنَّةِ. (ترني مِسَلَوة: ٣٠)

اے بیٹے! اگر تجھ سے ہو سکے توضیح وشام اس حال میں کر کہ تیرے دل میں کسی مسلمان کی طرف سے برائی نہ ہوتو تو ایسا کر۔ پھر فر مایا: اے فرزنداور بیمیری سنت ہے اور جو محمد سے محبت کرتا ہے وہ میری سنت سے محبت کرتا ہے وہ میرے ساتھ جنت میں ہوگا۔

یہ وہ عظیم سنت کریمہ ہے جس کا تعلق ظاہری اعضاو جوارح سے نہیں بلکہ اس کا تعلق قلب سے ہے، ظاہری سنتوں کے پابندتو بہت مل جائیں گے لیکن سرکار کی اس سنت کریمہ کے پابندتو صرف اولیا اللہ ہی ہوتے ہیں۔ یہی وجہ ہے کہ ان کے دل میں کسی کی طرف سے کینے نہیں ہوتا۔ اگر کسی سے تکلیف بھی پہنچتی ہے تواسے درگز رکر دیتے ہیں اور سب کے ساتھ خیرخوا ہی کا سلوک کرتے ہیں اور یہی وجہ ہے کہ مخلوق خدا ان کی گرویدہ وعاشق ہوتی ہے۔

(۵) حضرت ابوہریرہ رضی الله تعالیٰ عنہ سے مروی، سرکارِ اقدی صلی الله علیہ وسلم نے ارشاد فر مایا: مَنُ تَمَسَّکَ بِسُنَّتِي عِنْدَ فَسَادِ أُمَّتِي فَلَهُ أَجُرُ مِأَةِ شَهِيدٍ . (مَعَلَوَة: ٣٠٠)

جومیری امت میں نساد کے وقت میری سنت کوختی سے پکڑے گا تو اس کوسوشہیدوں کا ثواب ملے گا۔

(۲) حضرت ابوسعيد خدرى رضى الله تعالى عنه على مروى هے كه رسول اقدى صلى الله عليه وَسلم في مُنَّةٍ وَاَمِنَ النَّاسُ بَوَ ائِقَةُ دَخَلَ الْجَنَّةَ قَالَ رَجلٌ يَارسولَ اللَّهِ! إِنَّ هذا الْيَوُمَ لَكَثِيرٌ فِي النَّاسِ قَالَ وَسَيَكُونُ فِي قُرُون بَعُدِي (رَدَى مِسُوة: ٣١) قُرُون بَعُدِي (رَدَى مِسُوة: ٣١)

جوحلال کھائے اور سنت پڑمل کرنے میں زندگی گزارے اور لوگ اس کے شرسے محفوظ رہیں یعنی کسی کو بلا وجہ تکلیف نہ پہنچائے تو وہ جنت میں جائے گا،اس کوس کرایک شخص نے کہا، یا رسول اللّٰد آج تو ایسے لوگ بہت ہیں،سر کارنے فرمایا: اور میرے بعد کے زمانوں میں بھی بہت ہوں گے۔

لیعنی رسول الله کی سنتوں پر چلنے والے حلال کھانے والے، اور عامة الناس کوامن و عافیت دینے والے ہوتے رہیں گے، اور حقیقتاً یہ بھی اولیاء الله ہی کی صفات ہیں جن سے وہ ضرور آراستہ ہوتے ہیں، حضور خواجہ غریب نواز کی زندگی بھی اس حدیث کانمونہ تھی جیسا

کہآ گےاس کے شوامدآ رہے ہیں۔

اطاعتِ رسول اور اتباع سنت کے تعلق سے اتنے واضح ارشادات ضرور سرکارخواجہ کے سامنے تھے اور یقیناً آپ نے ان کالحاظ کرتے ہوئے اپنے کوسنت رسول کے سانچ میں ڈھال لیا تھا، اب سنت رسول کے تعلق سے سرکارغریب نواز کے پچھارشادات ملاحظہ کریں۔ پھر چندوا قعات بیان ہوں گے اور احادیث سے ان کی تائید قتل کی جائے گی۔

#### إرشادات ِخواجه کی روشنی میں سنت کی اہمیت

حضورخواجه غریب نواز رضی الله تعالی عنه ایمان اورسنت کی اہمیت کوا جاگر کرتے ہوئے فرماتے ہیں:

(۱) قیامت کے روز بچاس مختلف مقامات پر مختلف سوالات کیے جا کیں گے۔

پہلے مقام پرایمان اور اس کے شرائط وصفات اور معرفتِ باری تعالیٰ سے متعلق سوال ہوگا۔ اگر اس سلسلے میں بال بھر بیان نہ کر سکے گا تو وہیں سے سیدھا جہنم بھیج دیا جائے گا (اور ہمیشہ اس میں رہے گا کہ کا فر کا یہی انجام ہے)

دوسرے مقام پرنماز اور دیگر فرائض کی بابت سوالات ہوں گے، اگر عہدہ برآ ہوگیا، ٹھیک ٹھیک جواب دے دیا تو بہتر، ورنہ وہیں سے دوز نے بھیج دیا جائے گا، (اور جس قدر اللّٰد تعالیٰ چاہے گادوز نے میں بطور سزار ہے گا۔ یہ بے مل مومن کا انجام ہے )

پھرتیسرے مقام پرسنت نبویہ کی بابت سوالات ہوں گے۔اگران سے عہدہ برآ ہو گیا تو رہائی مل جائے گی ورنہ مو گلوں کے ہاتھوں،حضور مصطفے پیغمبر خداصلی اللہ تعالیٰ علیہ وسلم کی خدمت میں بھیجا جائے گا کہ بیخص آپ کی امت سے ہے کیکن سنت اواکرنے میں کوتا ہی کی ہے۔

جب خواجه صاحب ان فوائد کو بیان کر چکے تو زار زار رونے گے اور بیرالفاظ زبان

مبارک سے ارشا دفر مائے:

افسوس ہے اس شخص پر جو قیامت کے دن پیغمبر خداصلی اللہ تعالیٰ علیہ وسلم کی بارگاہ میں شرمندہ ہوگا اور جوان کی بارگاہ میں شرمندہ ہوگا وہ بھلا کہاں جائے گا۔ (دلیل العارفین ص ۱۹۰۱مترجم، مکتنہ جامنور، دہلی)

(۲) حضرت خواجه رضی الله تعالی عنه بیان فر ماتے ہیں که ابواللیث سمر قندی کی تفسیر میں کھا ہے کہ ہرروز دوفر شنے آسان سے اترتے ہیں ، ایک کعبہ کی حجیت پر کھڑا ہوکر آواز دیتا ہے کہ اے آدمیو! اورا بے پریو! سنواوراس طرح سمجھ رکھو کہ جو شخص الله کا فرض نہیں بجالا تاوہ کبھی الله تعالیٰ کے حقوق سے عہدہ برآ نہیں ہوسکتا۔

دوسرافرشتہ رسول پاک صلی اللہ تعالیٰ علیہ وسلم کے حظیرہ اقدس پر کھڑا ہوکر آواز دیتا ہے۔ آدمیواور پر یو! سنواوراچی طرح جان لوکہ جو شخص سنت رسولِ خداادا نہیں کرتا اور حدسے تجاوز کرتا ہے وہ شفاعت سے بے بہرہ (محروم) رہے گا۔ (دیل العارفین ۲۰۰۳) یہ تو وہ خاص ارشادات سے جو سنت رسول پر عمل کرنے کی اہمیت کو اجا گر کرنے والے سے لیکن حضرت خواجہ پاک رضی اللہ تعالیٰ عنہ کے دیگر ارشادات و فرمودات کا جب مطالعہ کیا جاتا ہے تو وہ بے شار سنتوں کی تائید پر مشتمل نظر آتے ہیں، مثلاً نماز کو ارکان و شرائط کے ساتھ سنت کی رعایت کرتے ہوئے ادا کرنے کی تائید فرماتے ہیں۔ باطہارت ہونے کے فضائل و برکات بیان کرتے ہیں اور اذان کے جواب اور نماز اشراق کی پابندی، وفت سے پہلے نماز کی تیاری، ذکر الہی ہیں مشخولیت، قرآن پاک کی تلاوت اور پابندی، وفت سے پہلے نماز کی تیاری، ذکر الہی ہیں مشخولیت، قرآن پاک کی تلاوت اور زیارت، سخاوت اور تو اضع ، چھوٹوں پر شفقت وغیرہ حقوق و آداب اور سنتوں پر عمل پیرا زیارت کی بار بارتا کیوفرماتے ہیں۔

ایک مرتبه سنت و شریعت کی اہمیت بیان کرتے ہوئے فرمایا: جب لوگ شریعت میں

ثابت قدم ہوجاتے ہیں اور شریعت کے تمام فرمان بجالاتے ہیں اور ان کے بجالانے میں ذرہ بھر تجاوز نہیں کرتے تو اکثر دوسرے مرتبے پر پہنچتے ہیں جسے طریقت کہتے ہیں، اس کے بعد جب طریقت میں شرائط کے ساتھ ثابت قدم ہوتے ہیں اور تمام احکام شریعت ہے کم و کاست بجالاتے ہیں تو معرفت کے درج کو پہنچتے ہیں، جب معرفت کے درج کو پہنچتے ہیں تو شناخت اور شناسائی کا مقام آ جاتا ہے، جب اس مقام پر بھی ثابت قدم ہوجاتے ہیں تو درجہ حقیقت کو پہنچتے ہیں، اس مرتبے پر پہنچ کر جو پچھ طلب کرتے ہیں پالیتے ہیں۔ (دیل العارفین سے ، مترجم)

حضور خواجہ غریب نواز رضی اللہ تعالیٰ عنہ کے یہ ارشادات عالیہ آج کے ان صوفیوں کے لیے نمونہ ہیں بلکہ تازیانۂ عبرت، جو شریعت و طریقت میں تفریق (علاحدگی) کی باتیں کرتے ہیں اور چاہتے ہیں کہ شریعت کی تمام قیدوں سے انہیں رہائی مل جائے، اور مطلق العنان (آزاد) ہوکر جو چاہیں بکیں اور جو چاہیں کریں، ایسے لوگ خود ہی راہ سے بھٹلے ہوئے ہیں دوسروں کو کیا راہ دکھا کیں گے۔ایسے ہی نام کے صوفی، تصوف اور صوفیہ کرام کو بدنام اور خلق خدا کو گمراہ کرتے ہیں ان سے بچنا اور دور رہنا نہایت ضروری ہے۔

اس موضوع پراعلی حضرت مجد دِ دین وملت امام احمد رضا قادری برکاتی بریلوی علیه الرحمة والرضوان (متوفی ۱۳۲۷ه) کا رساله مقال عرفا باعزاز شرع وعلا (۱۳۲۷ه) نهایت مفید ہے جس میں چالیس اکا براولیا ہے کرام کے اسمی (۸۰) ایسے ارشا دات نقل فرمائے ہیں جن سے شریعت وطریقت کا تلازُم (باہم لازم ہونا) ثابت ہوتا ہے۔ بڑا ایمان افروز رساله ہے اس کا مطالعہ ہراسلامی بھائی اور ہرتصوف پیند کوضرور کرنا چاہیے۔ بدرسالہ شریعت وطریقت کے نام سے علا حدہ بھی چپپ چکا ہے اور فقاوی رضویہ مترجم جلد ایمیں بھی موجود ہے ، اور بآسانی دستیاب ہے۔

## حيات ِخواجه غريب نواز اورا نناعِ سنت

اب ذیل میں حضرت خواجہ معین الحق والدین حسن چشتی اجمیری علیہ الرحمة والرضوان کی زندگی پاک کے چند واقعات وارشادات نقل کیے جاتے ہیں جن سے حضرت خواجہ یاک رضی اللہ تعالی عنہ کے اتباع سنت کا بخو بی انداز ولگایا جاسکتا ہے۔

#### (۱) پیوند لگے کیڑے

حضرت خواجہ معین الدین اجمیری علیہ الرحمۃ والرضوان کے لباس کے تعلق سے محبوب الہی حضرت نواجہ معین الدین اولیا بدایونی قدس سرہ العزیز فرماتے ہیں: ہمارے حضرت خواجہ بزرگ عمدہ دوتائی (دوہرا) اوڑھا کرتے تھے اگروہ بھٹ جاتی توجس قسم کا بھی پرانا پاک کپڑامل جاتا اس کا بیوندلگا لیتے ، فوائد الفواد میں لکھا ہے کہ میں نے وہ دوتائی دیکھی ہے ، بھروہ دوتائی حضرت شخ نظام الدین قدس سرۂ ہی کو حاصل ہوئی۔ (س

پیوند لگا لباس پہننا ایک تو سادگی و کفایت شعاری کی دلیل ہے دوسرے اس میں انتباع سنت کی بھی بھر پور جھلک پائی جاتی ہے، کیونکہ سرکار دوعالم صلی اللہ تعالیٰ علیہ وآلہ وسلم بھی باوجودے کہ آپ کوکا ئنات کے خزانوں کی تنجیاں عطا ہوئی تھیں، پیوند لگا لباس استعال فرماتے تھے تا کہ غرباے امت کے لیے نمونہ ہو جائے اور ان کے لیے تسلی کا باعث بھی ، ذیل میں اس سلسلے کی بعض روایات ملاحظہ کریں۔

حضرت ابوبُر ده رضی الله تعالی عنه سے روایت ہے وہ کہتے ہیں:

أخرجت الينا عائشة كساء ملبدا وإزارا غليظا فقالت قبض روح وسول الله عَلَيْكُ في هاذين. (بخارى شريف وسلم، شكوة ص٣٧٣، بحلس بركات مبارك بور، شاكل

تر مذی ص ۹ )

اُم المومنین حضرت عا کشهرضی الله تعالی عنها نے پیوندگی ہوئی کملی اورموٹا تہبند نکالا اورتشم کھا کرکہا کہ حضور کا وصال انھیں دو کپڑوں میں ہوا۔

یہ حدیث تو سر کارا قدس صلی اللہ تعالیٰ علیہ وسلم کے ممل مبارک پر دلالت کرتی ہے۔ اب کپڑے میں پیوندلگانے سے متعلق سر کار کا ارشا دِمبارک بھی ملاحظہ کرتے چلیں :

حضرت عائشصد يقدرض الله تعالى عنها سے مروى ہے وہ كہتى ہيں كه حضورا قدس صلى الله تعالى عليه وسلم نے مجھ سے فرمايا: إن اردت اللحوق بي فليكفك من الدنيا كراد الراكب و اياك و مجالسة الأغنياء و لاتست خلقي ثوبا حتى توقعيه. (سنن ترزی: ١٠/١٠) بواب الله بن مجلس بركات مباركيور، مثلوة المسائح ص ٢٥٥، كتاب الله س، مجلس بركات مباركيور، مثلوة المسائح ص ٢٥٥، كتاب الله س، مجلس بركات مباركيور، مثلوة المسائح ص ٢٥٥، كتاب الله س، مجلس بركات مباركيور، مثلوة المسائح ص ٢٥٥، كتاب الله س، مجلس بركات مباركيور)

عا کشہ!اگرتم مجھ سے ملنا جا ہتی ہوتو دنیا سے اتنے ہی پراکتفا کرنا جتنا سوار کے پاس تو شہ ہوتا ہے اور مال داروں کے پاس بیٹھنے سے پچ اور کپڑے کو پرانا نہ سمجھ جب تک کہ اس میں پیوندنہ لگالے۔

#### (۲)خواجهغريب نوازاورطلب علم

حضرت خواجہ غریب نواز علیہ الرحمۃ والرضوان جب پندرہ سال کے تھے آپ کے والدگرامی حضرت خواجہ غیاث الدین کا انقال ہوگیا، وراثت میں آپ کوایک باغ ملا اور ین چکی، جو آپ کے لیے گزر بسر کا سامان ہوا۔ آپ کے علاقے کے ایک مجذ وب حضرت ابراہیم قندوزی آئے۔ حضرت خواجہ نے ان کا احترام کیا اور ایک درخت کے نیچ بیٹھایا اور خود بھی پاس بیٹھ گئے، اتنے میں حضرت ابراہیم قندوزی نے کھلی کا ایک ٹکڑا نکالا، منہ میں چبایا، پھراسے حضرت خواجہ کے منہ میں رکھ دیا۔ اس کھلی کو کھاتے ہی حضرت خواجہ کے باطن میں ایک نور پیدا ہوا۔ دنیا سے دل اچاٹ ہو گیا۔ سارا باغ وغیرہ بھے کر ساری رقم

فقرا پرصرف کر دی اور وطن سے نکل کر بخارا وسمر قند چلے گئے جہاں ایک مدت تک قیام کیا و ہیں قرآن پاک حفظ کیا اور علوم ظاہری کی تخصیل کی پھر عراق وعرب کا قصد کیا۔ (مونس الارواح ص۲۲-۲۵، از شنرادی جہاں آرا بیگم مطبوعہ گھوی)

یہاں یہ بات قابل توجہ ہے کہ دل روشن ہو چکا، دنیا کی محبت نکل چکی، رب تبارک و تعالیٰ کے ہوکررہ گئے، مال ومتاع نذرِراہِ خدا کردیا۔ مگراس کے باوجود آپ نے وطن چھوڑ کر اور سمر قند و بخارا جا کرعلم ظاہر کی تخصیل میں لگ گئے، شریعت پڑمل کرنے کے لیے شریعت کاعلم ضروری ہے اور سرکار دوعالم صلی الله علیہ وسلم کے امر، طَلَبُ الْعِلْمِ فَوِیْصَهُ تُریعت کاعلم ضروری ہے اور سرکار دوعالم صلی الله علیہ وسلم کے امر، طَلَبُ الْعِلْمِ فَوِیْصَهُ تَعَلَیْمُ مَلْمُ اللهُ عَلَیْمُ مَا اللهُ عَلَمُ مَا حَلَى خَاطر آپ نے سفر کر کے علم حاصل کیا۔ طالب علم کی ایک فضیلت یہ بھی حدیث شریف میں بیان کی گئی ہے:

إن المَلائِكَة لَتَضَعُ أَجُنِحَتَهَا رِضًا لِطالِبِ الْعِلْمِ (مثَاوة ٣٣)

فرشتے طالب علم کےاعز از میں اپنے پروں کو بچپادیتے ہیں۔

توجب تک حضرت خواجہ طالب علمی کی زندگی نہیں گزارتے اس اعزاز سے مشرف نہیں ہوتے ، یوں ہی سرکار کی ریجھی سنت ہے کہ جہاں کہیں اہل علم ،تعلیم وتعلم میں مشغول ہوں تو اس میں بیٹھا جائے جیسا کہ سرکارا قدس صلی اللہ تعالیٰ علیہ وسلم خود اپنی مسجد پاک میں گئے کچھلوگوں کو ذکرو دعا میں پایا ، ان کی تعریف کی پھران لوگوں کی مجلس سے گزرے جودین کاعلم سکھ سکھا رہے تھے ،سرکار نے ان کی تعریف کی اور فر مایا: بیلوگ پہلے والوں سے بہتر ہیں ، پھراسی میں بیٹھ گئے اور فر مایا: میں بھی معلم ہی بنا کر مبعوث کیا گیا ہوں ، رحکلون صرح سردویت عبداللہ بن عمرو)

اب اس سنت پڑمل کرنے کے لیے مجلس علم میں شرکت ضروری تھی ،اس لیے حضرت خواجہ پاک رضی اللّٰد تعالیٰ عنہ نے بیر بھی کر د کھایا۔ بغیرطلب علم آ دمی وارثِ انبیانہیں ہوسکتا۔ حدیث میں ہے:

وإن الأنبياء لم يورثوا دينارا ولادرهما وإنما ورثوا العلم فمن أخذه أخذ بحظٍ وافرِ (مثَّلوة ص٣٣ بروايت الودرداء)

انبیا نے دینارودر ہم وراثت میں نہیں چھوڑا، انہوں نے علم کی وراثت چھوڑی تو جس نے علم حاصل کیااس نے انبیا کی وراثت میں بڑا حصہ یایا۔

حضرت خواجہ غریب نواز رضی اللہ عنہ نے طلب علم میں حصہ لے کر وارث نبی ہونے کی فضیلت بھی حاصل کر لی اور جنت کے راستے میں بھی قدم رکھ لیا، کیونکہ حدیث میں بیہ بھی آیا ہے کہ

من سلك طريقا يطلب فيه علما سلك الله به طريقا من طرق الجنة .

جوطلب علم میں کوئی راہ چلتا ہے وہ جنت کا راستہ طے کرتا ہے۔ یا اللہ تعالیٰ اس کے لیے جنت کاراستہ آسان کردیتا ہے۔ (مقلوۃ ص۳۳)

یہ احادیث کریمہ اور سرکارخواجہ غریب نوازرضی اللہ عنہ کا ان کے مطابق عمل کرکے دکھانا یہ ثابت کرتا ہے کہ غریب نواز سے عقیدت صرف بہی نہیں کہ ان کے مزار پر حاضری دکھانا یہ ثابت کرتا ہے کہ غریب نواز سے عقیدت صرف بہی نہیں کہ لیں اور بس اور وہ بھی دے کہ م بھی اپنے کو علم دین سے زیادہ تر دنیاوی حاجمین ، بلکہ بچی عقیدت کا تقاضا تو یہ ہے کہ ہم بھی اپنے کو علم دین سے آراستہ کریں اپنی اولا دکو علم دین سے بہرہ ور کریں ، سرکارغریب نواز کا یہ کردار خاص کر سجادہ نشین حضرات کے لیے درسِ عبرت ہے جو محض مجاوری اور نسبت پر اکتفا کر کے رہ جاتے ہیں اور علم دین کی طلب میں کوئی محضن راہ طے کرنے کے لیے قطعاً تیار نہیں ہوتے ، یہ لوگ نہ تو دین کے قاضے کو پورا کرتے ہیں اور نہ حضرت خواجہ غریب نواز کے مشن سے یہ کے عقیدت کاحق ادا کرتے ہیں۔

#### (۳)غصے سے پر ہیز

حضرت خواجه قطب الدين بختيار كاكى قدس سره فرماتے ہيں:

میں بیس سال تک حضرت خواجہ غریب نواز کی خدمت میں رہا، میں نے بھی نہیں دیکھا کہ کسی شخص پرغصہ ہوئے ہول۔ (مونس الارواح ۳۰۰۰) پیا خلاق کا وہ بلند درجہ ہے جس پر ہرکوئی فائز نہیں ہوتا۔

یہ بھی سرکاراقدس سیدعالم سلی اللہ تعالیٰ علیہ وسلم کی عادت کریمہ وارشاوگرامی بڑمل پیرا
ہوناہے، بظاہر یہ بہت آسان بات معلوم ہوتی ہے مگر ذراکوئی اس پڑمل کر کے تو دکھائے کہ
غضب وغصے کا موقع ہواور آ دمی غصہ پی جائے ، مطلق اس کا اظہار نہ کرے، اس سلسلے میں بعض
ارشادات رسالت ساعت کر لیس تا کہ بات مدلل ہو جائے اور اس کی مزید اہمیت بھی ذہن
نشین ہو جائے کیونکہ آج بہت سے پیراور عالم اس معیار پراتر نظر نہیں آتے، عبادت و
ریاضت میں آگے بڑھنا تو آسان ہے، مگر غضب وغصہ کے وقت اپنے کو قابو میں رکھنا بہت
مشکل ہے۔

(۱) سرکاررسالت مآب صلی الله تعالی علیه وسلم ارشاد فر ماتے ہیں:

ليسس الشديد بالصرعة إنما الشديد الذي يملك نفسه عند الغضب. (مثكوة ٣٣٣ بحواله بخاري ومسلم بروايت ابو بريره رضى الله عنه)

پہلوان اور طاقتور وہ نہیں جولوگوں کو پچپاڑ دیتا ہو، طاقتورتو وہ ہے جوغضب کے وفت اپنے نفس کوقا بومیں رکھے۔

(۲) حضرت ابو ہریرہ رضی اللہ تعالیٰ عنہ کہتے ہیں کہ ایک شخص نے سرکار اقدس صلی اللہ تعالیٰ علیہ وسلم سے وصیت کرنے کی درخواست کی ، تو فر مایا: لات نعضب. غضبناک مت ہونا پھراس کو بار بار دہرایا۔ (بخاری مشکل قص ۴۳۳)

(۳) حضرت ابن عمر رضی الله تعالی عنهما سے مروی ہے انہوں نے کہا کہ رسول اقد س صلی الله تعالیٰ علیہ وسلم نے فر مایا:

ما تـجـرع عبـد أفـضـل عـند الله عزوجل من جرعة غيظ يكظمها ابتغاء وجه الله تعالىٰ.

الله کے نز دیک سب سے افضل وہ گھونٹ ہے جسے کوئی غصے کے وقت پیے محض الله کی رضا جیا ہنے کے لیے۔ (امام احمر مشکلوة: ۴۳۳۸، کتاب النضب)

(۴) سرکار دوعالم صلی الله علیه وسلم نے ارشا دفر مایا:

إن الغضب ليفسد الإيمان كما يفسد الصبر العسل.

غصهایمان کوابیافاسد کردیتا ہے جیسے ایلوا (مَصَّر ) شہد کوفاسد کردیتا ہے۔ (مشکوۃ ۲۳۸)

(۵) سرکاراقدس صلی الله تعالی علیه وسلم کی سنت کریمه اوراخلاق فاضله کا بیان کرتے ہوئے حضرت انس رضی الله تعالی عنه فرماتے ہیں:

خدمت النبي عَلَيْكُ عشر سنين فما قال لي أف ولا لما صنعت ولا ألا صنعت.

مجھے سرکار کی خدمت میں رہنے کا دس سال موقع ملا الیکن سرکارنے بھی مجھے اُف تک نہ کہا اور نہ بید کہا کہ تو نے بید کام کیوں کیا؟ اور نہ بید کہ، بید کام کیوں نہیں کیا؟ ( بخاری و مسلم، مشکو ة ص ۵۱۸، باب فی اخلاقہ و شائلہ تعالی علیہ وسلم)

(۲) حضرت انس ہی کی دوسری روایت میں پیہے:

خدمت رسول الله عَلَيْ عَلَيْهُ وأنا ابن ثمان سنين خدمته عشر سنين فما لامني على شئ قط أتي فيه على يدي فإن لامني لائم من أهله قال دعوه فإنه لو قضى شئ كان.

میں نے دس سال خدمت کی لیکن مجھی سرکار نے مجھے ملامت نہ کی کسی ایسی چیز پر جو

مجھ سے ضائع یا ہر با دہوگئی اور اگر گھر کا کوئی ملامت کرتا تو فر ماتے اسے چھوڑ دو کہ جوہونے والا ہوتا ہے ہوکرر ہتا ہے۔آپ فر ماتے ہیں اس وقت میری عمرآ ٹھ سال کی تھی یعنی آٹھ سال کی عمر سے ۱۸ سال تک دس برس خدمت کی۔ (مشکوۃ ص ۱۹۹ بب اخلاقہ وثما کا بیٹھ)

دیکھیے ان ارشاداتِ رسول اور سیرتِ رسول پر کس درجہ حضرت خواجہ غریب نواز عامل تھے، آپ کا بیرکر دار بھی ہم عقیدت مندانِ خواجہ کے لیے درسِ عبرت ونصیحت اور قابل عمل بھی ہے!۔

#### (۴) ہمیشہ باوضور ہنا

بیان کیا جاتا ہے کہ حضرت خواجہ غریب نواز رضی اللہ عنہ ہمیشہ باوضور ہا کرتے ، آپ کا وضوقضا ہے جاجت کے سوابھی فاسرنہیں ہوتا۔ (مونس الارواح ۳۲۰۰۰)

وضو پر مداومت بھی مشکل اور بڑے افضل اعمال میں ہے اور احادیث میں اس کی بڑی اہمیت اور فضیلت بیان کی گئی۔ ذیل میں چند حدیثیں ذکر کی جاتی ہیں دیکھیں اور اس عمل کے فوائد و برکات سے بہرہ و رہونے کی کوشش کریں:

(۱) حضرت ثوبان رضی الله تعالی عنه نے کہا، رسول پاک صلی الله تعالی علیه وسلم نے فرمایا:

استقيموا ولن تحصوا واعلموا ان خير أعمالكم الصلوة ولا يحافظ على الوضوء إلا مؤمن.

اعمالِ صالحہ پراستقامت اختیار کرواورتم ہرگز اسے (مکمل) کرنہ سکو گے اورتم جان لوکہ تمہارے اعمال میں سب سے بہتر نماز ہے، اور وضو پر کوئی ہمیشہ کاربند نہیں رہ سکتا مگرمومن ۔ (مالک، احمد، ابن ماجہ، داری مشکوۃ ص۳۹ کتاب الطہارۃ) حضرت شیخ عبدالحق محدث دہلوی علیہ الرحمہ فرماتے ہیں کہ کامل استقامت انبیا کا کام ہے یا پھراولیا ہے کرام میں جوبڑے رہے پرفائز ہیں۔ (اشعة اللمعات)

(۲) حضرت بریدہ سے روایت ہے کہ حضورا کرم صلی اللہ تعالیٰ علیہ وسلم نے ایک روز شبح حضرت بلال کو بلایا، پوچھا، رات جنت میں مجھ سے آگے کس وجہ سے چل رہے تھے،عرض کیا، یارسول اللہ میر امعمول ہے کہ جب اذان دیتا ہوں دور کعت بڑھ لیتا ہوں، اور جب مجھے حدث واقع ہوتا ہے (یعنی وضولوٹ جاتا ہے) تو فوراً وضوکر لیتا ہوں، سرکار نے فر مایا اسی وجہ سے۔ (مشکوة، ص ۱۱۱، باب النطوع .....الترغیب والتربیب للمنذری: الربید، مطبوعہ بیروت ۱۲۵ ھے/ ۱۹۹۱ء، وابن کشر)

اعلیٰ حضرت امام اہل سنت قدس سرہ باوضور ہنے کے فضائل میں تحریر فرماتے ہیں: اجماع ہے کہ ہر وفت باوضور ہنا اور ہر حدث (بے وضوہونے) کے بعد فوراً وضو کرنا مستحب ہے۔ فیاویٰ قاضی خال، وخزانۃ کمفتین وفیاویٰ ہندیہ وغیر ہامیں وضوے مستحب کے ثیار میں ہے۔

ومنها المحافظة على الوضوء و تفسيره أن يتوضأ كلما احدث ليكون على الضوء في الأوقات كلها .

لینی مستحب ہے ہروفت باوضور ہنا،اس کا مطلب میہ ہے کہ جب حدث ہوفوراً وضو کرلے تا کہ ہمہوفت باوضور ہے۔

بلکہ امام رکن الاسلام محمد بن ابو بکرنے شِدعة الاسلام میں اسے اسلام کی سنتوں میں بتایا۔ فرماتے ہیں: المحد افظة علی الوضوءِ سنة الإسلام (وضو پرمحافظت اسلام کی سنتوں یعنی مستحسن طریقوں میں ہے)۔

اس کی شرح مفاتیج الجنان میں بستان العارفین امام فقیہ ابوللیث سے ہے، ہم کو حدیث پہنچی کہ اللہ عز وجل نے موسیٰ علیہ الصلاۃ والسلام سے فرمایا: اے موسیٰ! اگر بے وضو

ہونے کی حالت میں تجھے کوئی مصیبت پنچے تو خودا پنے آپ کو ملامت کرنا۔

اسی میں کتاب خالصۃ الحقائق ابوالقاسم محمود بن احمد فارا بی سے ہے، بعض عارفین نے فرمایا: جو ہمیشہ باوضور ہے اللّٰہ تعالیٰ اسے سات فضیلتوں سے مشرف فرمائے۔

(۱) ملائکہ اس کی صحبت میں رغبت کریں۔

(۲) قلم اس کی نیکیاں لکھتارہے

(۳)اس کے اعضالتیج کریں

(۴)اس سے (نماز کی ) تکبیراولی فوت نہ ہو

(۵) جب سوئے اللہ تعالیٰ کچھ فرشتے بھیجے کہ جن وانس کے شرسے اس کی حفاظت کریں

(۲)سکرات موت (موت کی سختی )ان پرآسان ہو

( ) جب تک باوضور ہے امانِ الہی میں رہے،

( فآويٰ رضويه قديم: ١/١٨٥،١٨١، رضاا كيْدْميمبيّ)

دیکھا آپ نے باوضور ہنے کے کیا کیا فضائل وفوائد ہیں اور بیکیسی اہم سنت ہے جس پرحضرت خواجہ غریب نواز پورے طور سے کار بند تھے، آپ کا بیمل بھی ہمارے لیے درس عبرت ونصیحت ہے۔

#### (۵)عفوو درگزر

حضرت خواجہ بزرگ غریب نوازرضی اللہ تعالی عنہ عفو و درگز رمیں کمال کے درجے پر فائز تھے، چنا نچہ ایک بار کا واقعہ ہے کہ ایک بد بخت ایک دیمن خواجہ کے کہنے پر آپ کے تل پر آ مادہ ہو گیا اور اسی ارادے سے آپ کے پاس آیا۔ جب وہ شخص قریب آیا تو حضرت خواجہ نے نری سے فرمایا، ہم جس کام سے آئے ہو شروع کرو، یہ سنتے ہی وہ شخص کا پننے لگا، حجری بغل سے زکال کر پھینک دی اور قدموں پر گر گیا اور کہا میں کسی کے بہکانے پر آگیا تھا

مجھے سخت سے سخت سزاد یجیے، مجھے تل کر دیجیے، کیکن حضرت خواجہ نے اسے اٹھایا اور فر مایا تم نے کوئی برائی نہیں کی اورا گر کرتے بھی تو درویشی کا تقاضا یہی تھا کہ میں تمہارے ساتھ نیکی کرتا، جامیں نے مجھے معاف کیا۔ پھراس کے لیے دعا کی، وہ خض بید دیکھ کربہت متاثر ہوا، اور پھر آپ سے بیعت ہوکر ہمیشہ کے لیے خدمت میں رہنے لگا، کئی بارجج کیا اور وہیں سپر دِ خاک ہوا۔ (سیدالا قطاب مترجم محمد میں الدین پروفیس، مطبوع نفیس اکیڈی کراچی، یا کتان، میں 109)

آج کے بڑے بڑے صوفی بننے والے حضرات ذرا ذراسی بات کو لے کر آپس میں مقدمہ بازی اور قل وخون تک کی انقامی کاروائی میں ملوث نظر آتے ہیں، ان کے لیے حضرت خواجہ پاک کا بہ واقعہ بہت بڑاسبق ہے، اور بہ عفوو درگز ریقیناً سرکار دوعالم نور مجسم صلی اللہ تعالی علیہ وسلم کی بہت بڑی سنت ہے، جسیا کہ سرکار نے بار بارا پنے جانی دشمنوں کو معاف فر مایا، خاص طور سے جب مکہ فتح ہوا تو سرکار اقد س سلی اللہ علیہ وسلم نے باوجود مکمل اختیار واقتد اراور کثر تے تعداد کے اپنے تمام دشمنوں کو معاف فر مادیا اور اعلان کر دیا کہ لا تشریب عکیہ کے مُل بدلانہیں، جاؤ، ایش میب آزاد ہو۔ واقعی جواللہ کا ولی اور سیا بندہ ہوتا ہے وہ اس کے سیچر سول کا ضرور منبح وفر ماں بردار ہوتا ہے، اور سرکار خواجہ بزرگ بھی اس معیار پر پورے اتر نے نظر آتے ہیں۔

#### (۲) پڑوسیوں کے حقوق کی پاسداری

اسلامی حقوق میں یہ بھی ہے کہ پڑوسیوں کے ساتھ حسن سلوک سے پیش آیا جائے۔
کسی مسلمان کا انقال ہو جائے تو جنازے میں شریک ہوا جائے اور مغفرت کی دعا کی
جائے، چنانچہ حضرت خواجہ بزرگ رضی اللہ تعالی عنہ بھی ان سنتوں پر عامل تھے، راحت
القلوب میں منقول ہے کہ پڑوسیوں میں کسی کا انتقال ہو جاتا تو جنازے کے ہمراہ ضرور
تشریف لے جاتے، نماز جنازہ اور تدفین کے بعد تمام لوگ جب واپس ہو جاتے تو تنہا
اس کی قبر پر بیٹھتے اور اس وقت کی مناسبت سے دعا ئیں کرتے۔

(راحت القلوب ملفوظات خواجه فريدالدين سنج شكرص ۴۰، مشموله بهشت بهشت ، مكتبه جام نور ، دېلی )

اس میں بھی مندرجہ ذیل سنتوں بڑمل ہے مثلاً:

- (۱) یر وسیول کے حق کالحاظ
- (۲) مومن کی نماز جناز ه میں شرکت
  - (m) جنازے کے ساتھ چلنا
  - (۴) تد فین میں شریک ہونا
  - (۵) بعد دفن میت کے لیے دعا کرنا
- اب ہرایک کے لیے حدیثیں ملاحظہ کرلیں۔
- (۱) حضرت ابو ہریرہ رضی اللہ تعالی عنہ سے مروی ہے کہ رسول اللہ صلی اللہ علیہ وسلم نے فرمایا:

حق المسلم على المسلم خمس: رد السلام وعيادة المريض ، واتباع الجنائز، وإجابة الدعوة، وتشميت العاطس.

مسلمان کامسلمان پر پانچ حق ہے، سلام کا جواب دینا، مریض ہوتو اس کی عیادت کرنا، جنازے میں جانا، دعوت قبول کرنا، چھینکنے پر جب الحمد لللہ کہنو جواب میں یُرْحَمُک اللّٰہ کہنا۔ (بخاری دسلم، شکلوة ص۱۳۳) تتاب الجنائز)

اس حدیث میں مسلمان کاحق اس کے مرنے کے بعداس کے جنازے میں جانا بتایا گیا جس کاسنت ہوناواضح ہے۔

(۲) حضرت عا ئشه وحضرت ابن عمر رضی الله تعالی عنهم سے مروی ، رسول الله صلی الله علیه وسلم نے فرمایا:

ما زال جبرئيل يوصيني بالجار حتى ظننت أنه سيورثه.

جرئیل برابر مجھے بڑوی کے بارے میں تاکیدکرتے رہے، یہاں تک کہ میں نے

گمان کیا کہ عنقریب ایک دوسر بے کو وارث قرار دیے دیں گے۔ ( بخاری وسلم مشکوۃ ص ۳۲۲ باب الثفقة والرحمۃ )

اس جامع حدیث میں پڑوسیوں کے ہرطرح کے حقوق آگئے لینی اس میں ہروہ سلوک شامل ہے جو پڑوسیوں کے تن میں مفیداوران کی دلداری وخیرخواہی کا سبب ہو۔ سلوک شامل ہے جو پڑوسیوں کے حق میں مفیداوران کی دلداری وخیرخواہی کا سبب ہو۔ (۳) حضرت ابو ہریرہ رضی اللہ تعالی عنہ سے مروی کہا کہ رسول اکرم صلی اللہ علیہ وسلم نے فرمایا:

من اتبع جنازة مسلم ایمانا و احتسابا و کان معه حتی یصلی علیها ویفوغ من دفنها فانه یرجع من الأجر بقیراطین کل قیراط مثل أحد. جوکسی مسلم کے جنازے کے پیچے چلا ایمان کے سبب اور تواب طلب کرتے ہوئے، اور اس کے ساتھ اس وقت تک رہائی کہ اس پرنماز جنازہ پڑھ کی گئی اور اس کے وفن سے فراغت حاصل کر کی گئی تو وہ دو قیراط اجر لے کرواپس آتا ہے اور ہر قیراط اُحد پہاڑ کے برابر تواب رکھتا ہے اور جونماز تو پڑھے لیکن دفن سے پہلے واپس آجائے تو اس کوایک قیراط تواب ملے گا۔ (بخاری وسلم مشکوۃ ص ۱۳۳۸، باب اُمثی بالجنازہ)

اس حدیث میں جنازے کے ساتھ جانے ، دفن میں شریک ہونے کے ثواب وسنت کا واضح بیان ہے۔

(۴) حضرت عثمان رضى الله تعالى عنه سے مروى فر مايا:

إذا فرغ من دفن الميت وقف عليه فقال استغفروا لأخيكم ثم سلوا له بالتثبيت فإنه الأن يسأل.

جب رسول اقدس صلی الله علیہ وسلم دفنِ میت سے فارغ ہوتے تو اس کے پاس تھہرتے اور فرماتے ،اپنے بھائی کے لیے مغفرت طلب کرواوراس کے لیے سوال کے وقت ثابت قدمی کی دعا کرو، کیونکہ ابھی اس سے سوال ہوگا۔ (ابوداؤد،مشکوۃ ص۲۶ باب اثبات عذاب القمر)

اس حدیث سے بعد دفن ٹھہرنے کی سنت کا ثبوت ماتا ہے۔

(۵) حضرت جابر کہتے ہیں ہم لوگ رسول پاک صلی اللہ علیہ وسلم کے ساتھ سعد بن معاذ رضی اللہ تعالیٰ عنہ کے جناز ہے میں نکلے:

فلما صلى عليه رسول الله عَلَيْ ووضع في قبره وسوي عليه سبح رسول الله عَلَيْ فسبحنا طويلاً ثم كبر فكبرنا فقيل يارسول الله لم سبحت ثم كبرت؟ قال لقد تضايق على هذا العبد الصالح قبره حتى فرجه الله عنه.

جب ان کی وفات ہوئی تو حضورا قدس سلی اللہ علیہ وسلم نے نمازِ جنازہ پڑھ لی اوران کو قبر میں رکھ دیا گیا پھراس پرمٹی برابر کر دی گئی تو رسول پاک صلی اللہ علیہ وسلم اور ہم نے سبحن الله سبحن الله پڑھا، پھر حضور نے اللہ اکبر کہا تو ہم نے بھی اللہ اکبر کہا تو ہم نے بھی اللہ اکبر کہا تو ہم نے بھی اللہ اکبر کہا ہی پھر حضور سے دریا فت کیا گیا کہ یا رسول آپ نے پہلے سبح پڑھی پھر تکبیر کہی اس کا کیا مطلب؟ تو ارشا دفر مایا: اس مر وصال کے پراس کی قبر تنگ ہوگئی تھی حتی کہ اللہ تعالی نے (اس تنبیج و تکبیر) کی برکت سے اس کو کشا دہ کر دیا۔ (امام احم مشکوۃ ص ۲۱، باب اثبات عذاب القبر)

ان دونوں روایتوں سے میت کے دفن کے بعد قبر پرتھوڑی دیریک ٹھہرنا اوراس کے لیے دعا ہے رحمت و مغفرت یا تنہیج و کبیر پڑھنا جوسب رحمت ہے، ثابت ہوتا ہے، حضرت خواجہ بزرگ رضی اللہ عنه اس سنت کریمہ پر بھی عمل فرما تھے۔افسوس کہ آج بیمل سنت متروک ہوتا جارہا ہے۔ دوسری بات قابل توجہ بیہ ہے کہ جب مردِصالح کی قبر تنگ ہوجاتی ہے تو گنہ گار کا کیا حال ہوگا!اس سے گناہ کرنے والے اور بے باک لوگ ڈریں اور سبق

#### حاصل کریں۔

#### (۷) خلال کااہتمام

ایک مرتبه حضرت خواجه اجل رضی الله تعالی عنه شام کی نماز کا تازه وضوفر مارہے تھے کہ اتفا قاً انگلیوں کا خلال بھول گئے، غیبی فرشتے نے آواز دی اےخواجه تو رسول الله کی دوستی کا دعویٰ کرتا ہے اور ان کی امت بنتا ہے لیکن ان کی سنت کوترک کرتا ہے، اس کے بعد حضرت خواجه نے قتم کھائی کہ اس وقت سے لے کر مرتے دم تک میں کوئی سنت ترک نہیں کروں گا۔ (دیل العارفین مترجم س۳، مکتبہ جام نور، دبلی)

اس واقعے سے اندازہ لگا نا چاہیے کہ حضرت خواجہ بزرگ سنتوں کے کس قدر پابند تھے، یہاں انگلیوں کے خلال سے متعلق بھی چند حدیثیں ساعت کریں، ہم انھیں پڑھیں اوراس سلسلے میں اپنی غفلتوں کا علاج بھی کرتے جائیں۔

(۱) حضرت ابوا یوب انصاری رضی الله عنه بیان کرتے ہیں کہ ایک روز حضور صلی الله علیه وسلم ہمارے پاس تشریف لائے تو فرمایا:

حبذا المتخللون من أمتي قال وما المتخللون يارسول الله! قال: المتخللون في الوضوء والمتخللون من الطعام. أما تخليل الوضوء فالمضمضة والاستنشاق وبين الأصابع وأما تخليل الطعام فمن الطعام، إنه ليس شئ أشد على الملكين من أن يريا بين أسنان صاحبهما طعاما وهو قائم يصلى.

میری امت میں خلال کرنے والے لوگ کتنے اچھے ہیں، صحابہ نے عرض کیا بیخلال کرنے والے کون لوگ ہیں یارسول اللہ، فر مایا وضو میں خلال کرنے والے، کھانے سے (دانتوں کا) خلال کرنے والے، اب رہاوضو کا خلال تو پیکلی، استنشاق (ناک صاف کرنا) اورانگلیوں کے درمیان خلال کرنا ہے، رہا کھانے سے خلال تواس کے بارے میں سنو کہ دونوں فرشتے (کراماً کا تبین) پرسب سے شخت یہ بات ہوتی ہے کہوہ دانتوں کے درمیان کھانے کا کوئی اثر اس حال میں دیکھیں کہ وہ کھڑے ہوکر نماز پڑھتا ہے۔ (الترغیب والتر ہیب للمنذری: ۲۳۲/۱)

(۲) حضرت عاثله رضی الله تعالی عنه سے مروی وہ رسول پاک صلی الله علیه وسلم سے روایت کرتے ہیں کہ سرکار نے فرمایا:

من لم يخلل أصابعه بالماء خللهما الله بالنار يوم القيامة.

جوا بنی انگلیوں کا پانی سے خلال نہ کرے اللہ تعالی قیامت کے دن ان کے درمیان آگ بھردے گا۔ (رواہ الطبر انی فی الکبیر۔الترغیب:/۲۳۴/الترغیب فی تخلیل الاصابع)

> (۳) حضرت عبدالله بن مسعود رضی الله تعالیٰ عنه سے ایک روایت ہے، فر مایا: ا

خللوا الأصابع الخمس لايحشوها الله نارا.

پانچوں انگلیوں میں خلال کرو، اللہ تعالیٰ ان کوآگ سے نہیں بھرےگا۔ (الزغیب:۱/۲۳۳) (۴) حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا:

تـخللوا فإنه نظافة والنظافة تدعوا إلى الإيمان والإيمان مع صاحبه في الجنة.

خلال کرو،اس لیے کہاس میں نظافت (صفائی ستھرائی) ہےاور نظافت ایمان کی طرف

لے جاتی ہے اورایمان اپنے دوست کے ساتھ جنت میں ہوگا۔ (رواہ الطبر انی فی انگبیر) نظافت کی جب اتنی تا کید اور فضیلت ہے تو طہارت (پا کی) کی کس قدر ہوگی اس سے اس کا بھی بخو بی انداز ہ لگایا جا سکتا ہے!۔

اسباغ وضو کی بھی حدیثوں میں بڑی فضیلت آئی ہے اور اِسباغ کا تقاضا ہے کہ انگیوں کے درمیان خلال کیا جائے تا کہ اس کی پوروں میں کسی جھے کے خشک رہنے کا اندیشہ باقی نہ رہے، کیونکہ اعضا نے وضو کا کچھ حصہ بھی خشک رہ جائے یا اس پر پانی نہ بہے اگر چہ تر ہو جائے تو وضو ہی نہ ہوگا، اس لیے خلال کی سخت تا کید ہے تا کہ پورے اعضا اچھی طرح دُھل جا کیں، اور وضو کمل ہو۔

#### (۸) مصائب برداشت کرنے کے لیے تیارر ہنا

حضرت خواجہ غریب نواز علیہ الرحمہ کی خوبیوں میں ایک بی بھی ہے کہ آپ مشکلات ومصائب سے گھبراتے نہیں، بلکہ اس کے لیے مستعداور تیار رہتے۔حضرت خواجہ قطب الدین بختیار کا کی قدس سرہ بیان کرتے ہیں کہ میں ہیں (۲۰) سال تک اپنے ہیرومرشد (خواجہ غریب نواز) کی خدمت میں حاضر رہا، میں نے بھی نہ سنا کہ آپ نے اپنی صحت وسلامتی کی دعا مانگی ہو بلکہ اکر آپ کی زبانِ فیض الہام پرید دعا جاری رہتی کہ خدا! جہاں کہیں کوئی دردوغم اور مصیبت ہوا سے معین الدین کے لیے نامز دکر دے۔

ایسے موقع پر میں جسارت کرتے ہوئے عرض کرتا: حضور! پیکسی دعاہے جوآپ نے
لیے کررہے ہیں۔فرماتے: جب کسی مسلمان کو شخت در دوآ زمالی یا بیاری میں مبتلا کیا جاتا
ہے تو بیآ زمالیش اس کے لیے صحت ایمان کی دلیل ہوجاتی ہے اور وہ ان مصائب کی وجہ
سے گنا ہوں سے ایسا پاک وصاف ہوجاتا ہے کہ گویا ابھی شکم مادر (مال کے پیٹ) سے
پیدا ہوا ہے۔ (مونس الارواح متر جمہ: ۴۲، بیت الحکمت، گھوی)

لیکن عام طور سے دیکھا گیا ہے کہ لوگ مشکلات سے گھبراتے ہیں اوراس کے فوائد پر توجہ ہیں دیتے۔ جب کہ خواجہ بزرگ قدس سرہ اس سلسلے میں بڑے فراخ دل اور کشادہ قلب واقع ہوئے تھے۔ مشکلات ومصائب میں گنا ہوں کا کفارہ ہونا احادیث نبویہ میں بھی بیان کیا گیا ہے۔ ذیل میں حدیث ملاحظہ کریں اور سبق لیں:

حضرت ابو ہریرہ وابوسعیدرضی اللّه عنہماحضورا قدس صلی اللّه علیہ وآلہ وسلم سے روایت کرتے ہیں کہ سرکار دوعالم صلی اللّه علیہ وآلہ وسلم نے فرمایا:

ما يصيب المسلم من نصب و لاوصب و لاهم و لاحزن و لا أذى و لا غم حتى الشوكة يشاكها إلا كفر الله بها من خطاياه . (مثكوة المصائح، بابعيادة المريض:١٣٣٠)

مسلمان کو جو تکلیف، مرض اورفکر وغم لاحق ہوتا ہے یہاں تک کہ کا نٹا جواسے چھے جائے مگر اللہ تعالیٰ اس کے بدلے اس کی خطائیں معاف فر مادیتا ہے۔

حضرت عبدالله بن مسعود رضی الله عنه روایت کرتے ہیں که کہا رسول الله صلی الله علیه وآلہ وسلم نے فرمایا:

ما من مسلم یصیبه أذی من مرض فما سواه إلا حط الله تعالیٰ به سیآته کما تحط الشجرة و رقها . (مشکوة المصائ) مسلمان کو جوبھی اُذیت پینچی ، مرض ہویا اس کے سوا کچھاور اللہ تعالیٰ اس کے سیات (گناه) کوگرادیتا ہے جیسے پیڑ (درخت) اپنے پیوں کوگرالیتا ہے۔ اب چند احادیث اور ملاحظہ ہوں جن میں بیاری اور پریشانی کو رفع درجات کا ذریعہ بتایا گیا ہے ۔ حضرت انس بن ما لک بیان کرتے ہیں کہ حضور اکرم اللہ نے فرمایا: عطم البلاء و إن الله إذا أحب قوما ابتلاهم فمن رضی فله الوضا و من سخط فله السخط. (سنن ابتلاهم فمن رضی فله الوضا و من سخط فله السخط. (سنن

ا بن ماجه، باب الصبر على البلاء:١٠٠١\_مشكوة: ١٣٣١)

جتنی بلا (آزمایش) زیادہ اتناہی تواب زیادہ اور اللہ عزوجل جب کسی قوم سے محبت فرما تا ہے تو اسے آزمایش میں ڈالتا ہے، جوراضی ہو (اللہ کی قضایر) اس کے لیے رضا (اور اللہ کی خوشنودی) ہے اور جونا راض ہوااس کے لیے (اس کی) ناخوثی ہے۔

محمد بن خالدسلمی اپنے والد، وہ ان کے دا داسے روایت کرتے ہیں کہ رسول پاک صلی اللّه علیہ وآلہ وسلم نے فر مایا:

إن العبد إذا سبقت له من الله منزلة لم يبلغها بعمله ابتلاه الله في جسده أو في ماله أو في ولده ثم صبره على ذالك حتى يبلغه المنزلة التي سبقت له من الله. (مشكوة المات، باب عيادة الريض: ١٣٧٥)

بندے کے لیے علم الٰہی میں کوئی مرتبہ مقرر ہوتا ہے اور وہ اعمال کے ذریعہ اس رہے تک نہ بہنچ سکا تو بدن یا مال یا اولا دمیں اس کوآ زما تا ہے، پھراسے اس پرصبر دیتا ہے، یہاں تک کہ اسے اس مرہبے کو پہنچا دیتا ہے جوعلم الٰہی میں اس کے لیے مقرر ہے۔

اس سلسلے میں اور کئی حدیثیں ہیں اہل ایمان کو جا ہے کہ آخیں مطالع میں لائیں تاکہ مرض یا کسی مصیبت میں مبتلا ہونے کے وقت آخیں صبر نصیب ہواور آخرت کا اُجر بھی۔ یہا حادیث ان حضرات کے لیے اور زیادہ درسِ عبرت ہیں جواحادیث کے درس وقد ریس میں مشغول ہیں تاکہ ایسے مواقع پر ان کا صبر اور استقامت دوسرے مسلمان بھائیوں کے لیے نمونۂ مل بنے۔

حضرت خواجه غریب نواز قدس سره کا إرشاداس سلسلے میں گزراجس ہے معلوم ہوتا

ہے کہ حضرت خواجہ ازخود مصائب جھیلنے کا حوصلہ رکھتے تھے، یہ شان بھی انبیا اور اولیا ہی کی ہے، عام مومنین کے اندر بیہ حوصلہ شاید ہی پایا جاتا ہے۔ ان میں بھی جو کامل الایمان ہوگا اس سے اس کی توقع ہے۔ اللہ تعالی اپنے ان محبوب بندوں کا صدقہ ہمیں بھی عطا فرمائے۔

غرضیکہ سرکارغریب نوازرضی اللہ تعالیٰ عنہ کی ساری زندگی اتباع سنت وشریعت کی آئینہ دارتھی۔ آپ کے اخلاقِ حسنہ کا آئینہ دارتھی۔ آپ کے اخلاقِ کر بما نہ رسول گرامی (صلی اللہ علیہ وسلم) کے اخلاقِ حسنہ کا پر تو تھے، غریبوں کی خبر گیری مختاجوں کی امداد واعانت، بھوکوں کو کھانا کھلانا، مشکلات میں صبر وشکیب کے پیکر بن جانا، مظلوموں کی دادر سی، بڑوں کا ادب واحترام اور چھوٹوں پر شفقت، جود وسٹا، قرآن پاک کی تلاوت وہ بھی اس قدر کہ روزانہ دوختم فرماتے، اکثر عشاء کے وضو سے فجر کی نماز ادا کر نامسلسل روز ہے رکھنا، قبور اولیاو مسلمین کی زیارت، غرض آپ کی زندگی کالمحہ لمحہ ذکرِ خداور سول اور اتباع واطاعت محبوب میں گزرتا، خلق خدا کی تربیت اور دین حق کی تبلیغ واشاعت آپ کا محبوب مشغلہ تھا۔ سب پراحادیث پیش کی جا نمیں تو ایک طویل دفتر تیار ہوجائے گا، اس لیے اسی قدر پراکتفا کیا جارہا ہے۔ اصل مقصود ہے سرکارخواجہ غریب نوازرضی اللہ عنہ کے اتباع سنت وشریعت کی ایک جھلک پیش کرنا، اور وہ اس قدر سے حاصل۔

یہ بھی حقیقت ہے کہ ہندوستان میں دین کی اشاعت کا جونمایاں کارنامہ حضرت خواجہ نے انجام دیا ہے اس کی مثال ہندوستان کی تاریخ میں نہیں ملتی۔اوراس راہ میں جہاں آپ کی روحانی قوت وکرامات کو دخل ہے وہیں انتباع شریعت وسنت کا بھی بہت بڑا ہاتھ ہے، آج کے اس دورِ رُستاخیز (نازک دور) میں آپ کا اسوہ مبارکہ ہمارے لیے بہترین رہنماہے۔

افسوس كه آج بالعموم مسلمان حضرت خواجه كي بارگاه ميں صرف غريبي اور دنياوي

پریثانی کا شکوہ لے کرحاضر ہوتے ہیں اور اضیں کے لیے دعا ئیں کرتے ہیں جب کہ ہمیں چاہیے کہ اپنے آپ کوسر کارغریب نواز کے ارشادات کے سانچے میں ڈھال لیں، عبادتِ خداواطاعت رسول میں اپنے وجود کو کھیا دیں، تب جا کر ہمیں فیضانِ خواجہ کا بڑا حصہ ملے گا۔

نماز جواسلام میں اہم الفرائض ہے اور سر کا رغریب نواز اس کے سخت پابند تھے، اس سے غفلت عام ہوتی جارہی ہے، کتنے پیراور گدی نشین بننے والے بھی اس اہم فرض سے عافل نظر آتے ہیں وہ سوچتے ہیں صرف خواجہ کا نام لینے ہی سے بیڑا پار ہوجائے گا، نماز وغیرہ عبادات کی ضرورت ہی نہیں، خواجہ غریب نواز روزانہ دوختم قر آن کرتے لیکن ہم میں کتنے ہیں جوسرے سے قر آن پڑھنا بھی نہیں جانتے، اور جو پڑھے ہوتے ہیں اکثر ان کا حال ہیہ کے دوماہ میں بھی ایک ختم کرنا دشوار اور بار سمجھتے ہیں۔

بیشتر زائرین کودیکھا جاتا ہے کہ وہ اجمیر جاتے آتے نمازوں کوترک کرتے رہتے ہیں، جب کہ وہ گھروں پرنماز پڑھتے ہیں، گویا خواجہ کی بارگاہ میں حاضری کے وقت ہمیں کچھ مزید ذکر وفکراورعبادت میں مشغولیت اختیار کرنی چاہیے تا کہ حضرت خواجہ غریب نواز کی روح پر فقوح خوش ہوکر ہماری طرف متوجہ ہولیکن ہمارا معاملہ الٹا ہوتا ہے کہ فرض نمازوں تک کو گنواتے جاتے ہیں اور یوں ہی گنواتے واپس آتے ہیں۔ان حضرات پراور زیادہ افسوس ہوتا ہے جو پرائیوٹ اور ریز روگاڑیوں سے جاتے ہیں لیکن پھر بھی نمازوں کے لیے رکنے رکانے کی زحمت نہیں کرتے۔

عقیدت مندانِ خواجہ غریب نواز کو بہ بھی یاد رکھنا چاہیے کہ سر کارخواجہ غریب نواز رضی اللہ تعالیٰ عنہ کوحضورا قدس صلی اللہ علیہ وسلم نے ہندوستان میں دین پھیلانے کے لیے بھیجااورالحمد للہ آپایٹ اس مشن میں خوب خوب کا میاب بھی ہوئے ،کیکن ہمارا حال میہ ہے کہ خواجہ کا دم تو بھرتے ہیں کی تبلیغ واشاعت کے بارے میں سوچتے بھی نہیں،

اور دوسروں میں ہم کیا دین پھیلائیں گے جب خودا پنے اندر دین ہر پاکرنے کا کوئی جذبہ نہیں پاتے ورنہ آج بھی اگر کوشش کی جائے تو اسلام پھیلتا ہڑھتا نظر آئے گا۔ ہاں! معدودے چندا یسے بھی جواس راہ میں کوشاں ہیں ان کی کوششیں بار آ ور بھی ہوتی ہیں، جب کہاس سلسلے کو دراز کرنے کی ضرورت ہے۔

لہذا ضرورت ہے کہ آج ہم اپنے کو دین حق کی سچی تعلیمات کے سانچے میں ڈھالیں،اپنے اخلاق بلندکریں،اپنے کوسچائی کا خوگر بنائیں،سنت وشریعت پر ممل کاسچا جذبہا پنے اندر پیدا کریں توجو ہمارا پیمل ہی اسلام کی تبلیغ واشاعت میں بڑا معاون بن جائے گا جوسر کارغریب نواز کا اصل مشن تھا۔

کاش آج مسلمان جس جذبہ وولولہ اور والہانہ پن سے حضرت خواجہ کے آستانے پر حاضری دیتے ہیں اسی طرح ان کے مشن کو آگے بڑھانے میں دلچیبی لیس تو واقعی آج پھر سے اسلام کا بول بالا ہوسکتا ہے، اور فرقہ پرسی وتعصب اور تنگ نظری کا بھی اس طرح بیہ ایک بہترین علاج ہوسکتا ہے، مگر شرط بیہ ہے کہ دنیا ہمارے او پر غالب نہ ہو، بلکہ ہمارے او پر دین کی حکمرانی ہواور رضا ہے مولی مقصود زندگانی ہو، مولی ہمیں اپنی رضا سے نوازے، اپنی رضا کے کام کی توفیق دے، اپنے محبوب کی اتباع کا سچا جذبہ عطافر مائے، آمیسن بیجاہ سید المدر سلین علیہ و آلہ و صحبہ الصلاۃ و التسلیم۔

# مرشدخواجهغريب نواز

### حضرت عثمان ہارونی علیہ ارحمہ کے اِرشاداتِ عالیہ

حضرت سلطان الہند خواجہ غریب نواز کے مرشدگرامی خواجہ عثمان ہارونی علیہا الرحمة والرضوان بڑے پائے کے بزرگ گزرے ہیں۔ سالِ ولادت غالبًا ۲۳۵ ھرا ۱۱۴ ہے۔ آپ حافظ قرآن تھے، دیگر متداول علوم وفنون کوبھی حاصل کیا۔علوم ظاہر کی تخصیل کے بعد علم باطن کی طرف متوجہ ہوئے۔ حضرت خواجہ شریف زندگی کے ہاتھ پر بیعت ہوئے اور خلافت سے سرفراز کیے گئے۔

حضرت خواجہ غریب نواز کوان سے بے پناہ عقیدت تھی۔ ایک مرتبہ کسی محفل میں رونق افروز تھے کہ کچھ وقفے وقفے سے اُٹھ کھڑے ہوتے ۔ لوگوں نے وجہ دریافت کی تو فرمایا: مرشد کا مزار نظر میں آجا تا ہے تو میں احتراماً کھڑا ہوجا تا ہوں ۔

حضرت خواجہ غریب نواز نے اپنے مرشد کے ساتھ ہیں سال کا سفر کیا۔ ان کی صبح وشام دیکھی ، ان کی زندگی کو نمونہ پایا ، ان کے ارشادات سنے اور ان سے استفادہ کیا۔ آپ نے اپنے مرشد کے ملفوظات ' انیس الارواح ' میں جمع فر مائے ہیں ، ذیل میں انھیں ملفوظات وارشادات سے چند پھول چن کر پیش کیے جاتے ہیں جو ہم سب کے لیے درسِ عبرت ہیں :

خضرت خواجہ عثمان ہارونی علیہ الرحمہ نے فر مایا: سمر قند میں شیخ عبدالوا حد سمر قندی سے میں نے سنا: ایمان میں کچھ مزہ نہیں تاوقتیکہ کہ شب وروز قیام نہ کیا جائے۔ (لیعن عبادت میں نہ گزارا جائے) توجو شخص بیکام کرتا ہے وہی ایمان کا لطف اُٹھا تا ہے۔

- الله فرمایا: عالموں کا حسدا چھانہیں،خصوصاً مسلمان کے لیے ۔بعض علانے فرمایا: حسد دل سے نکال دیں گے تب جنت میں جائیں گے۔ سے نکال دیں گے تب جنت میں جائیں گے۔
- خرمایا: مومن و همخص ہے جو تین چیز وں کودوست رکھے۔اول موت۔ دوم درویتی۔ سوم فاتحہ، جوان نتیوں کودوست رکھتا ہے فرشتے اس کودوستے رکھتے ہیں اوراس کا بدلا جنت ہے۔
- ہ فرمایا:اللہ تعالی اس مومن کو پسند فرما تا ہے جو کسی مومن کی ضرورت پوری کرے۔جو شخص مومن کی عزت وتو قیر کرتا ہے اس کا مقام بہشت ہے۔اور خداوند قد وس اس کے گناہ بخش دیتا ہے۔
  - 🖈 فرمایا: نمازاور شریعت کے فرائض کامنکر کا فر ہے۔
- ﷺ فرمایا: صدقہ دینا ہزار رکعت نماز سے بہتر ہے۔ ( کیوں کہ اس سے بخیلی دور ہوتی ہے۔ نفل پڑھنا آسان ہے، کیکن مال خرچ کرنا بخیل کے لیے بہت گراں ہے )
- ہ مومن کو گالی دینا اپنی ماں بہن کے ساتھ زنا کرنے کے برابر ہے۔ایسے شخص کی سو دن تک دعا قبول نہیں ہوتی!۔
- خرمایا: اگر کوئی اورادووظا ئف( ذکروتلاوت ) میں مشغول ہواور کوئی حاجت مند آجائے تو لازم ہے کہ وہ اورادووظا ئف جھوڑ کر اس کی طرف متوجہ ہواور اپنے مقدور کے مطابق اس کی حاجت پوری کرے۔
  - 🖈 فرمایا: زُہد (ونیاسے بے رغبتی ) کی افضل ترین قتم یہ ہے کہ آدمی موت کو یاد کرے۔
- اور فرمایا: خداے تعالی کے ایسے بھی دوست ہیں کہ وہ دنیا میں ایک کمھے کے لیے بھی اس سے غافل ہوں توان کی ہستی مٹ جائے۔

(سلطان الهندخواجه غريب نواز ،ازمولا نامحمه عاصم اعظمي : ٨٨)

## خواجهغريب نواز اور درسِ ايمان ومل

خواجہ خواجہ کا مسلطان الہند عطا ہے رسول سیدنا معین الدین حسن اجمیری علیہ الرحمة والرضوان (متوفی ۲/رجب ۲۳۳ه) کی شان بڑی نرالی اور عظیم ہے۔ ہندوستان میں ان کی تشریف آوری سے اسلام کو بہت فروغ ملا۔ سرکارخواجہ غریب نواز رضی اللہ تعالی عنہ کی کرامتوں نے یہاں کے جادوگروں اور ہندو جو گیوں کو مات دے کر اسلام کا غلغلہ بلند کیا۔دوسرے یہ کہ آپ کے اعمالِ صالحہ نے ان کے دلوں میں وہ اثر ڈالا کہ جوق در جوق کفارِ ہند حلقہ بگوش اسلام ہوگئے۔

حضرت خواجہ غریب نوازرضی اللہ تعالیٰ عنہ نے بیہ مقامات سلوک کیسے حاصل کے، کیسے

ہزرگوں سے ملے اور خود پیر ومرشد حضرت خواجہ عثمان ہارونی رضی اللہ تعالیٰ عنہ کی کیسی

خدمت کی ، یہ باتیں قابل غوراور لائق توجہ ہیں۔ حضرت خواجہ نے بیس سال تواپنے مرشد کی

خدمت میں رہ کرسیر وسیاحت کرتے رہے۔ مرشد سے جدا ہونے کے بعد بھی کافی عرصے

عدسیاحت کی اوراولیاء اللہ کے ارشادات وفر مودات سے متع (فیضیاب) ہوتے رہے۔

کشف و کرامات کے واقعات تو بہت میں کتابوں میں ملیس گے جن سے خواجہ کو اجراکاں کی عظمت ولایت کا ضرور پہ چاتا ہے گریہاں حضرت خواجہ کی زندگی اور سیاحت کے وہ واقعات بیان کرنا چاہتا ہوں جن سے خود حضرت خواجہ نے بڑا سبق حاصل کیا اور جن سے متاثر ہوکر آپ نے اپنی زندگی میں نکھار پیدا کیا تا کہ ہم بھی اپنی زندگی میں انقلاب لائیں اوران واقعات سے سبق لیں۔ کرامات بلاشبہہ برحق ہیں لیکن بزرگوں کی

زندگی میں عمل وتقوی کی جومثالیں پائی جاتی ہیں ان کوبھی مدنظر رکھنا چاہیے اس سے عمل کا جذبہاورعبادت کا شوق بیدار ہوتا ہے۔

والد کے انتقال کے بعد حضرت خواجہ نے وراثت میں ملے باغ کی رکھوالی شروع کر دی۔ایک روزایک مجذوب بزرگ ابراہیم قندوری نامی تشریف لائے۔حضرت خواجہ نے انگور کے خوشے پیش کیے۔آپ نے انگور نہ کھائے ،اور کھلی کے ایک کھڑے کو دانتوں سے جا کرخواجہ کے منہ میں ڈال دیا۔اس کھلی کا کھانا تھا کہ حضرت خواجہ کا دل انوارالہی سے چبا کرخواجہ کے منہ میں ڈال دیا۔اس کھلی کا کھانا تھا کہ حضرت خواجہ کا دل انوارالہی سے روثن ہوگیا۔ دنیاوی علائق کو چھوڑ کرطلب مولا میں لگ گئے۔ بخارااور سمرقند جا کرسب سے پہلے علوم ظاہری سے اپنے کوآ راستہ کیا۔ پھر سمرقند سے روانہ ہوکر عراق پہنچ اور قصبہ ہاڑ وَ ن میں شخ عثمان ہارونی رضی اللہ تعالی عنہ سے ملاقات کی ،آپ کے دستِ حق پرست پر بیعت ہوئے۔ بیعت کے وقت مرشد نے وضوکرایا ، دور کھت نماز پڑھوائی ، پھر قبلہ رخ ہوکر سورہ بقرہ پڑھوایا اور ساٹھ بار سجان کی طرف چہرہ مبارک اٹھا کراورخواجہ غریب نواز کا ہاتھ پکڑ کرفر مایا میں نے تھے کو خدا تک پہنچایا اور اس کی بارگاہ کا مقبول کیا۔

ذیل میں وہ واقعات نقل کیے جاتے ہیں جوحضرت خواجہ بزرگ کی زندگی پراَثر انداز ہوئے اور باطن کوسنوار نے میں مدد کی ۔

جس کوموت آنے والی ہو: اکثر تذکرہ نویسوں کا کہنا ہے کہ حضرت خواجہ نے ہیں سال تک اپنے مرشد کی خدمت کی ، حتی کہ سفر میں بستر اور دیگر ضرور کی سامان سر پر رکھ کرچلتے۔ دورانِ سفر مرشد نے عجیب عجیب بزرگوں سے ملاقات کرائی۔ چنانچے مرشد کی معیت میں سیوستان کہنچے، شخ صدرالدین محمد سیوستانی سے ملنے ان کے عبادت خانے میں گئے اور کئی روز وہاں گزارے، ان کے استغراق کا عجیب عالم تھا۔ موت اور قبر کا حال سنتے ہی بید کی طرح کا نیتے اور روتے ، یہاں تک کہ ان کی آنھوں سے خون بہنے لگتا، جیسے کسی بیر بیر کی طرح کا نیتے اور روتے ، یہاں تک کہ ان کی آنھوں سے خون بہنے لگتا، جیسے کسی

چشمے سے پانی بہتا ہو،سات سات روز روتے ہی رہتے ،ایساروتے کہ دیکھ کر دوسروں کو رونا آجا تا۔ایک موقع پرحضرت خواجہ کی طرف متوجہ ہو کر فرمایا:

اےعزیز! جس کوموت آنے والی ہو، اور اس کا حریف ملک الموت ہو، اس کو سونے ، مبننےاورخوش رہنے سے کیا کام۔

اس کے بعد فر مایا: اےعزیز! اگر تہہیں ان لوگوں کا ذرا بھی حال معلوم ہوجائے، جو زمین کے نیچے ایسی کو گھری میں سوتے ہیں، جس میں سانپ بچھو بھرے ہوئے ہیں تو اس کو معلوم کرتے ہی تم اس طرح پکھل جاؤگے جیسے پانی میں نمک پکھل جاتا ہے۔

پھر انھوں نے فرمایا: ایک دن میں ایک بزرگ کامل کے ساتھ بھرہ کے ایک قبرستان میں بیٹھا تھا اور پاس ہی ایک قبر میں مردے پر عذاب ہور ہا تھا۔ان بزرگ کو جب بیحال معلوم ہوا تو زور سے نعرہ مارا اور زمین پر گر پڑے، میں نے ان کواٹھا نا چاہا مگر ان کی روح قالب سے پرواز کر چک تھی، اور پھر تھوڑی ہی دیر میں ان کا ساراجسم پانی بن کر بہہ گیا۔اس دن سے مجھ پر بھی قبر کی بڑی ہیبت طاری ہے۔اس لیے اے عزیز و! دنیا میں مشغول نہ ہونا، کہ حق سے غافل ہو جاؤ۔ (دلیل العارفین)

یہ واقعہ جب سرکارغریب نواز نے سنا ہوگا ضروران کی بھی روح کا نپ اُٹھی ہوگی۔
آج لوگ موت سے گھبراتے ہیں لیکن حساب کی فکر نہیں کرتے، گنا ہوں سے لت پت
رہنے میں مزاملتا ہے لیکن قبر کے عذاب سے نہیں ڈرتے، جب کہ سرکارا قدس آقا ہے کریم
صلی اللہ علیہ وآلہ وسلم نے کثرت سے موت کو یاد کرنے کا حکم دیا ہے اور فرمایا: قبروں کی
زیارت کرو، اس سے دنیا میں بے رغبتی پیدا ہوتی ہے اور آخرت یاد آتی ہے۔ (مشکوۃ
المصابح: ۱۵۴۰، زیارۃ القبور)

افسوس آج ہم آخرت کی یا دیسے تو بھا گتے ہیں لیکن کل آخرت سے بھا گ کر کہیں نہ حاسکیں گے!۔ پاؤں کا مل کر پھینک دیا: اب بدخشاں کا ایک عبرت آموز واقعہ ملاحظہ کریں۔
حضرت خواجہ جب بدخشاں پنچ تو وہاں کی خانقاہ میں ایک بزرگ کو دیکھا جن کا ایک
پاؤں کٹا ہوا تھا۔ ان سے باتیں ہوئیں تو فر مایا کہ اس خانقاہ میں میں عبادت کرتا تھا کہ
ایک روز نفسانی خواہش میں مبتلا ہوکر باہر نکلنا چاہا، جیسے ہی ایک پاؤں باہر نکالا، ندا آئی:
اے پابند عہد! اتنے ہی میں بھول گیا؟ یہ من کراس پاؤں کوچھری سے کا کے کر پھینک دیا،
اور چالیس سال سے عالم تحر میں ہوں کہ قیامت کے دن درویشوں کے ساتھ خدا کو کیا منہ
دکھاؤں گا۔ (انیں الارواح)

الله اکبر! کیساخوف خداہے کہ جس کی مثال ملنی مشکل ہے!۔

بارگاہ رسالت کی مقبولیت: اپنے مرشدگرامی کے ساتھ خواجہ غریب نواز نے حرمین طبیبین کی زیارت کا شرف بھی حاصل کیا۔ مرشد نے خدااوراس کے رسول کی بارگاہ میں اپنے محبوب مرید کے لیے دعائیں کیں، پھر مرشد نے خودسنا کہ قبراطہر سے آواز آئی:
''معین الدین دوستِ ماست اوراقبول کردم و برگزیدم۔''

(معین الدین ہمارادوست ہے،اس کو قبول کیا اور برگزید گی عطاکی )

پھر مدینه منور ہ ہی سے حضرت خواجہ کو ہندوستان جانے کی بشارت ملی۔ (سیدالا قطاب و مونس الارواح)

بارگاہِ رسالت میں یہ مقبولیت بلا وجہ تو نہیں، یہ خواجہ پاک کے ایمان کی پختگی اور زہدوتقو کی نیز اتباعِ شریعت ہی کا تو ثمرہ ہے۔

بارگاہِ مرشد میں مقبولیت: حضرت خواجہ غریب نواز کواپنے مرشد سے بے پناہ عقیدت تھی ، جس کا صلدان کو بیر ملا کہ مرشد نے ان کو بھی اپنا بنالیا۔ چناں چہ آپ کے مرشد گرامی فرماتے ہیں:

' جمعین الدین محبوب خدااست مرافخراست برمریدی او''

لینی معین الدین خدا کامحبوب ہے اور مجھ کو اس کی مریدی پر فخر ہے۔ (سفیۃ الاولیاء،مونس الارواح)

سجان الله! مرشد نے خدا کی محبوبیت کی گواہی دی اوران کی مریدی پرنا ز کیا ہے۔ بھلا جسے مرشد جا ہیں اور فخر کریں ،اس کے مقام ومرینے کا کون انداز ہ لگا سکتا ہے!۔ خوف خدا کی کارفر مائی: قیام بغداد کے دوران دجلہ کے کنارے ایک خانقاہ میں گئے جہاں ایک بزرگ مقیم تھے۔حضرت خواجہ نے ان کوسلام کیا ،اشارے سے انھوں نے جواب دیا اور بیٹھ جانے کو کہا۔ جب حضرت خواجہ بیٹھے تو بزرگ گویا ہوئے ، مجھے پچاس سال ہوئے کہ مخلوق خدا سے جدا ہو کریہاں بیٹھا ہوں، جیسے تم سفر کرتے ہو، میں بھی ویسے ہی سفر کیا کرتا تھا،سفر کے دوران میرا گز را یک شہر میں ہوا، جہاں ایک مال دار شخص لوگوں سے معاملات میں شختی کیا کرتا تھااور گا ہکوں کوستا تا تھا۔بس میں خاموشی سے گزرگیا،اس کوتنبیہ نہ کی ۔ندا ہے نیبی آئی ۔اگر تو خدا کے لیےاس مردار دنیا سے بازر ہے کی تلقین کرتا اوراس کوختی کرنے سے منع کرتا تو وہ تیری بات مان جاتا اورظلم سے باز آتا۔ جس روز سے میں نے بیآ وازسنی ہے، میں بہت شرمندہ ہوں اوراسی وقت سے اس خانقاہ میں مقیم ہوں۔ بھی اس سے باہر قدم نہیں تکالا۔ مجھے اس بات کا بڑا خوف ہے کہ قیامت کے دن اگراس معاملے میں مجھ سے سوال ہوا تو کیا جواب دوں گا۔ میں نے اس تاریخ سے تشم کھالی ہے کہ کہیں نہیں جاؤں گا کہ میری نظر کسی ایسی چیزیر نہ پڑے کہ میں اس سے متعلق یو چھا جا وُل ۔ (دلیل العارفین )

قیامت میں کیا منہ دکھاؤں گا!: کر مان میں ایک بزرگ سے ملے جن کے بدن پر گوشت نہ تھا، باتیں بہت کم کرتے ،سوچاان کا حال پوچھوں ، تو خود ہی بزرگ نے روثن ضمیری سے جان لیااور فرمایا: ایک روز میں اپنے دوست کے ساتھ قبرستان گیا۔ انفا قاً اسی دوست سے لہولعب کی کوئی بات نکلی جس پر میں نے ہنس دیا۔فوراً میرے کان

میں آواز آئی، جس کا حریف ملک الموت ہواور زیر زمین سانپ بچھو کے درمیان جس کا گھر ہو، اس کوہنسی سے کیا سروکار۔ جب اس کوسنا فوراً دوست سے جدا ہوا، گھر آیااور پھر اس غار میں گوششین ہوگیا۔اس دن سے میرےاوپر بڑی ہیت ہے کہ آج چالیس سال ہوئے نہ میں ہنسا، نہ ہی آسمان کی طرف منہ اٹھا کردیکھا۔شرمندہ ہوں کہ کل قیامت کے دن اگر سوال ہوا تو کیا منہ دکھاؤں گااور کیا جواب دوں گا۔ (فوائدانیالکین)

آج ہم لوگ عام طور سے قبرستانوں کے آ داب سے ناواقف ہیں۔ قبرستانوں میں ہنسنا کھیلنا تو عام بات ہوگئ ہے، بیروا قعدا پنے اندر بڑا درسِ عبرت رکھتا ہے۔

نمازگی توسب پچھ گیا: حضرت خواجہ قدس سرہ فرماتے ہیں: ایک مرتبہ کا ذکر ہے کہ میں شام کے قریب ایک شہر میں تھا، اس کے باہر ایک غارتھا، جس میں ایک بزرگ شخ محمد الواحد غزنوی علیہ الرحمہ رہتے تھے۔ جن کے جسم پر چھڑا تھا، گوشت کا نام بھی نہ تھا۔ سجادے پر بیٹھے ہوئے تھاور دوشیر اُن کے پاس کھڑے تھے۔ جب ان کی نگاہ مجھ پر پڑی، فرمایا: آجاؤ ڈرونہیں، جب میں پاس گیا تو آ داب بجالا کر بیٹھ گیا۔ فرمایا: اگر تو کسی کا ارادہ نہ کرے گا تو وہ بھی تیراارادہ نہ کرے گا تو وہ بھی تیراارادہ نہ کرے گا تو وہ بھی تیراارادہ نہ کرے گا، لینی شیر کی کیا جستی ہے کہ تو اس سے ڈرتا ہے۔

پھر فرمایا: جب تیرے دل میں خوفِ خدا ہوگا تو سب تجھ سے ڈریں گے، شیر کی کیا حقیقت ہے۔ پھر پوچھا، کہاں سے آنا ہوا۔ عرض کیا، بغداد سے ۔ فرمایا: آنا مبارک ہو، لیکن لازم ہے کہ تو درویشوں کی خدمت کرے تا کہ بزرگ بن جائے ۔ سنو! مجھے اس غار میں رہتے گئی سال گزر گئے ۔ یہاں میں تہا گوشہ شینی اختیار کیے ہوئے ہوں اور مخلوق سے دور ہوں اور تنیں سال سے ایک چیز کے لیےرور ہا ہوں اور رات دن خوف زدہ رہتا ہوں ۔ خواجہ صاحب فرماتے ہیں، میں نے پوچھا، وہ کیا ہے؟ فرمایا: جب میں نماز ادا کرتا ہوں تو اپ آپ کود کھے کرروتا ہوں کہ اگر شرا کوانماز میں ذرا بھی کوتا ہی ہوئی تو نماز گئی اور جب نماز گئی تو اے درولیش! سب کچھ گیا۔ پھر کہیں یہ نماز قیامت کے دن میرے منہ پر نہ مار دی جائے تو اے درولیش!

اگرتو نماز کے حقوق سے عہدہ برآ ہوجائے تو واقعی تونے بڑا کام کیا، ورنہ تیری عمر ضائع ہی ہوگی۔ پھر بیہ حدیث بیان فرمائی کہ رسول خداصلی اللہ علیہ وسلم فرماتے ہیں کہ اللہ کے نزدیک کوئی گناہ دنیا میں اورکوئی وشمن قیامت میں اس سے بڑھ کرنہیں کہ آ دمی نماز کوشرا کط کی پابندی کے ساتھ ادانہ کرے۔ پھر فرمایا: میرے بدن پر جو ہڈیاں اور چڑا دکھائی دیتا ہے، یہ اسی سبب اورخوف سے ہے کہ مجھے معلوم نہیں کہ آیا مجھ سے نماز کاحق ادا ہوایا نہیں۔

اس کو بیان کر کے حضرت خواجہ قدس سرہ نے فرمایا: ان بزرگ کی ساری گفتگو کا لب لباب میں تھا کہ نماز کا معاملہ بڑا اہم ہے۔ اگر سلامتی کے ساتھ اس سے عہدہ برآ ہو سکے تو خبات یا جائے گا ور نہ شرمندگی ہاتھ آئے گی اور منہ دکھانے کے لائق نہ ہوگا۔ (دلیل العارفین بجل دوم)

اس کے بعد حضرت خواجہ نے آبدیدہ ہو کر نماز کی مزید اہمیت بیان کرتے ہوئے فر مایا: نماز دین کا رُکن ہے اور رکن ستون کو کہتے ہیں، جب ستون قائم رہے گا گھر بھی برقر اررہے گا اور اگر ستون ہی نکل جائے گا تو گھر بھی گر پڑے گا۔ جب نماز کے اندر فرض، سنت اور رکوع و بچود میں خلل پڑے گا تو حقیقت اسلام میں خلال آ جائے گا کیونکہ نماز ہی دین کا ستون ہے۔

اور فرمایا: اللہ تعالی نے کسی عبادت میں ایسی تاکید نہ کی جیسی تاکید و تشدید (سختی ) نماز کے بارے میں کی ہے۔ پھر تفسیر کے حوالے سے ارشاد فرمایا: قیامت کے روز بچاس مختلف مقامات پر مختلف سوالات ہر آدمی سے ہوں گے۔ پہلے مقام پر ایمان کے بارے میں سوال ہوگا، اگر اس کا صحیح جواب نہ دے سکا تو وہیں سے سید ھے جہنم میں بھیج دیا جائے گا پھر دوسرے مقام پر نماز اور دیگر فرائض کا سوال ہوگا۔ اگر سے جواب دے سکا تو بہتر ورنہ وہیں سے سید ھے دوز خ بھیج دیا جائے گا۔ پھر تیسرے مقام پر سنت نبوی کی بابت سوال ہوگا، اگر سے عہدہ بر آ ہو سکا یعنی صحیح ادا کیا تھا اور ٹھیک ٹھیک جواب دے دیا تو رہائی ملے گی ورنہ ان سے عہدہ بر آ ہو سکا یعنی صحیح ادا کیا تھا اور ٹھیک ٹھیک جواب دے دیا تو رہائی ملے گی ورنہ

موکلوں کے ہاتھوں رسول پاک صلی اللہ علیہ وسلم کی بارگاہ میں مجرم بنا کر بھیجا جائے گا کہ بیہ شخص آپ کی اُمت سے ہے، مگراس نے سنت کی ادائیگی میں کوتا ہی کی ہے۔

حضرت خواجه رضی الله تعالی عنه جب اس بیان کوختم کر چکے تو زار زار رونے گلے اور فر مایا که افسوس اس شخص پر جو قیامت کے روز پیغمبر خداصلی الله علیه وسلم کے سامنے شرمندہ ہوگا اور جوان کی بارگاہ میں شرمندہ ہوگا ، کہاں جائے گا؟ (دلیل العارفین)

اُس مسلمانی پر بیس بزارافسوس: ایک بارنماز قضا کردینے کی گفتگو چل رہی تھی تو حضرت خواجہ بزرگ نے اپنی زبان فیض ترجمان سے فرمایا، وہ کیسے مسلمان ہیں جونماز وقت برنہیں ادا کرتے اور اس قدر دیر کردیتے ہیں کہ وقت ہی گزر جائے، لینی قضا کر دیتے ہیں اور فرمایا: ان کی مسلمانی پر بیس ہزار افسوس جواللدرب العالمین کی بندگی میں کوتا ہی کرتے ہیں۔

وقت سے پہلے نماز کی تیاری: حضرت خواجہ نے فرمایا: میراگر رایک ایسے شہر سے ہوا جہال بیر سم تھی کہ وفت سے پہلے ہی لوگ نماز کے لیے تیار ہوجاتے تھے۔ میں نے پوچھااس میں کیا حکمت ہے؟ کہا: وجہ یہ ہے کہ جب وقت ہوجلد نماز اداکر لیں، جب پہلے سے تیار نہ ہول گے قو شاید وقت گز رجائے اور نماز فوت ہوجائے۔ پھر کس منہ سے سرکار دو عالم شفیع امم صلی الله علیہ وسلم کے سامنے جائیں گے کیونکہ حدیث میں آیا ہے: عَجِدُ لُو اَ بِالسَّالُو قِ قَبْلَ الْفُو تِ. لیخی مرنے سے پہلے تو بہ کے لیے نماز میں جلدی کرو، اور فوت ( لیخی قضا ) ہونے سے پہلے نماز میں جلدی کرو۔ دو مار نی سے کہ کرنا گناہ ہے: پھر فر مایا کہ امام بھی زندوسی رحمۃ اللہ علیہ کے روضے میں کھاد کی جا ہے کہ پیغم خداصلی اللہ علیہ وسلم فر ماتے ہیں: مِن اَکُبَو الْکَبَائِو الْکُونُ الْکُبَائِو الْکَبَائِو الْکَبَائِو الْکَبَائِو الْکَبَائِو الْکَبَائِو الْکَبَائِو الْکَبَائِو الْکَبَائِو الْکُبَائِو الْکَبَائِو الْکِبَائِو الْکِبَائِو الْکِبَائِو الْکَبَائِو الْکَفَائِو الْکِنَائِو الْکَبَائِو الْکَبَائِو الْکَبَائِو الْکَبَائِو الْکَبَائِو الْکِبَائِو الْکَبَائِو الْکُرو الْکِونِ الْکُمِنْ الْکُمَائِونِ الْکُرو الْکُرو الْکُونِ الْکُونِ الْکُونِ الْکُبُونِ الْکُونِ الْکُرو الْکُرو الْکُونِ الْکُرو الْکُرو الْکُونِ الْکُرو الْکُرو الْکُونِ الْکُونِ الْکُرو الْکُونِ الْکُونِ الْکُونِ الْکُونِ الْکُونِ الْکُونِ الْکُرو الْکُونِ الْکُونِ الْکُرو الْکُونِ الْکُونِ

الْجَمْعُ بَيْنَ الصَّلُوتَيْنِ لِعِيْسب سے بڑا گناہ بیہ کفرض نماز میں اس قدرتا خیر کی

جائے کہ وقت گزرجائے اور پھر دونمازیں اکٹھاا دا کرنی پڑیں۔(دلیل العارفین)

نماز قضا ہونے پر آہ وزاری: اس کے بعد چنداحادیث نماز کی فضیلت میں بیان کر کے فرمایا: ایک مرتبہ حضرت خواجہ بایزید بسطا می رحمۃ اللہ تعالیٰ علیہ سے ضبح کی نماز قضا ہوگئی تو اس قدرروئے اور آہ و زاری کی کہ بیان نہیں کی جاسکتی۔ آواز آئی کہ اب بایزید! ایک نماز فجر کے فوت ہونے پر تو نے اس قدر آہ و زاری کی ، جامیں نے تیرے اعمال میں ہزار نمازوں کا تو اب لکھ دیا ہے۔ یہ اللہ والے ہیں جو صرف ایک نماز قضا ہونے پر آہ وزاری کرتے ہیں اور ہم ایسے قسی القلب واقع ہوئے ہیں کہ نمازوں پر نمازیں قضا ہورہی ہیں گرزرا بھی فکر نہیں کرتے!۔

تاخیر نماز بر کفارہ: پھر فر مایا: ایک مرتبہ امیر المؤمنین عمر بن خطاب رضی اللہ تعالی عنہ نے شام کی ( لیعنی مغرب کی ) نماز ادا کی ، جب آسان کی طرف دیکھا تو ستارہ دکھائی دینے لگا۔ نہایت غمز دہ ہوئے ، اندر گئے اور اس کے کفارے میں ایک غلام آزاد کیا۔ اس کا سبب یہ تھا کہ تھم ہے کہ جب سورج غروب ہوجائے تو فوراً نماز ادا کرو، ایسا کرنا سنت ہے۔ میصرف تاخیر پر کفارہ ہے اور ہم نماز قضا بھی کردیتے ہیں تو کسی کفارے کا خیال تک نہیں لاتے!۔

جھوٹی قسم اور نماز چھوڑ نے والوں پر عذاب: اس کے بعدایک واقعہ یہ بیان
کیا کہ ایک مرتبہ بغداد کی جامع مسجد میں ایک ذاکر مولا نا عماد الدین بخاری رہتے تھے جو
نہایت صالح اور نیک مرد تھے۔ یہ حکایت میں نے ان سے تی کہ ایک مرتبہ اللہ تعالیٰ نے
حضرت موسیٰ علیہ السلام سے دوزخ کے بارے میں فر مایا کہ اے موسیٰ! میں نے دوزخ
میں ایک وادی ' ہاویہ' پیدا کی ہے جو ساتو ال دوزخ ہے اور سب سے زیادہ خوف ناک و
سیاہ ہے۔ اس کی آگ بھی سیاہ اور نہایت سخت ہے اس میں سانپ بچھو بہ کثرت ہیں۔ وہ
ایسے گندھک کے پھروں سے ہر روز تیایا جاتا ہے کہ اس گندھک کا ایک قطرہ دنیا میں
آ جائے تو تمام پانی ہی خشک ہوجائے اور تمام پہاڑ اس کی تیزی سے گل جا نمیں اور اس کی
گرمی سے زمین بھٹ جائے۔ اے موسیٰ! ایسا عذاب دو شخصوں کے لیے بنایا ہے۔ ایک

وہ جونمازادانہیں کرتا، دوسرے وہ جومیرے نام کی جھوٹی قشم کھا تاہے۔

سی قسم کا کفارہ: پھرفر مایا: ایک بزرگ خواجہ محمد اسلم طوی نے ایک مرتبہ سی کام کی خاطر سی قسم کھائی۔ اس وقت وہ حالت سکر (مدہوثی) میں تھے، جب حالت صحو (ہوث) میں آئے، پوچھا، کیا آج میں نے قسم کھائی ہے؟ کہا گیا، ہاں۔ فر مایا چوں کہ آج سی قسم کھانے پرمیر نے فنس نے جرائ کی ہے۔ کل جھوٹی قسم کی جرائ کرے گا۔ اس لیے بہتر ہے کہ جب تک زندہ رہوں بات ہی نہ کروں۔ اس کے بعد چالیس سال تک زندہ رہوں بات ہی نہ کروں۔ اس کے بعد چالیس سال تک زندہ رہوں بات ہی نہ کروں۔ اس کے بعد چالیس سال تک زندہ رہوں بات ہی نہ کروں۔ اس کے بعد چالیس سال تک زندہ رہوں بات ہی نہ کروں۔ اس کے بعد حیا لیس سال تک زندہ رہوں بات ہی نہ کروں۔ اس کے بعد حیا لیس سال تک زندہ رہوں بات ہی نہ کروں۔ اس کے بعد حیا کہ سے کام نہ کیا کہ بیاس کو ضرورت پڑتی تو کیا کرتے تھے۔ فر مایا: اشاروں سے کام لیتے تھے۔ (دیل العارفیں مجلس مورث پڑتی تو کیا کرتے تھے۔ فر مایا: اشاروں سے کام لیتے تھے۔ (دیل العارفین مجلس مورث

اس سے جھوٹی قتم کھانے والے سبق لیں جو بلا تکلف جھوٹی قتمیں کھاتے ہیں اور خدا کا کچھ بھی خون نہیں کرتے!۔

اس کے علاوہ اور بھی واقعات ہیں جنہیں اختصار کے پیش نظر ترک کیا جارہا ہے۔ ان
کے علاوہ حضور سیدنا خواجہ غریب نواز علیہ الرحمہ زیر زمین آ رام فر ما بزرگوں کی زیارت سے
بھی مشرف ہوتے رہے۔ حضرت دا تا گنج بخش علی ہجو یری (مصنف کشف الحجو ب) کے
آستانے پر لا ہور شریف حاضری دی۔ شخ ابو یوسف ہمدانی (م: ۵۳۵ھ) حضرت شخ
ابوالحسن خرقانی م: ۴۲۵ھ) اور حضرت شخ عبداللہ انصاری (م: ۴۸۱ھ) کے مزارات پر
حاضری دی، مراقبہ کیا، فیوض و برکات حاصل کیے۔ سیرالعارفین میں لکھاہے جب حضرت شخ
عبداللہ انصاری کے مزار پرشب بیداری کرتے تو عشا کے وضو سے فجر کی نماز ادافر ماتے۔
یہوا قعات اور ارشا دات ان عقیدت مندانِ خواجہ غریب نواز کے لیے درسِ عبرت
بیں حوصہ فی خواہہ کا دم تھ تر بیں مگر عمل کے درس عبرت

یہ واقعات اور ارشا دات ان حقیدت مندانِ حواجہ حریب تواڑئے لیے در لِ عبرت ہیں جو صرف خواجہ کا دم جرتے ہیں۔اللہ تعالیٰ ہمیں اپنے محبوبوں اور مقبولوں کے قشنِ قدم پر چلنے اور ان کے احوال واقوال سے عبرت لینے کی تو فیق دے، آمین بجاہ سیدالمرسکین ﷺ